

# تبرکات کے آداب و فضائل

اعلیٰ حضرت  
امام محمد ضا خان رحمۃ اللہ علیہ

شہ بیتِ ملاد رہ اردو بازار  
لاہور



[Marfat.com](http://Marfat.com)



بِسْمِ اللّٰهِ الرَّحْمٰنِ الرَّحِيْمِ لَا إِلٰهَ إِلَّا هُوَ الْأَكْرَمُ الْأَعْلَمُ

# تہذیباتِ مردم کے ادب و فضائل

تصنیف

امام حسَّمِ رضا بریلوی قدس سرہ

تلخیص و ترجمہ

مولانا مبارک حسین موصیبا

ناشر

شپیر برادرز - بی بی اردو بازار - لاہور

نام کتاب: — تبرکات کے آداب و فضائل  
 مصنف: — اعلیٰ حضرت امام احمد رضا قدس سرہ  
 تلفیص و ترجمہ: — مولانا مبارک حسین مصباحی  
 نظر ثانی: — علامہ محمد احمد مصباحی استاذ جامعہ اشرفیہ  
 اشاعت اول: — ۱۹۹۳ء  
 کتابت: — افتخار احمد محلہ پر بیاراً مئو  
 تعداد: — گیٹ ۱۱ سو  
 قیمت: —

## آثار و برکات

۱۔ آثار و برکات کی شرعی حیثیت  
آثار انبیاء کے اثبات پر تر آتی شواہد

پہلی آیت  
مذکورہ آیت سے متعلق چند تفسیریں۔

دوسری آیت  
تو شیق مدعا پر چند تفسیریں  
احادیث نبویہ کی روشنی میں فکر انگیز استدلال  
شفا مشرف سے ایک شوق انگیز شہادت

۲۔ آثار صَحَابِيْن سے فیوض و برکات کا ثبوت ۱۴-تا-۳۰

آثار مقدسہ کی برکتوں پر شارحین احادیث کے افادات  
علمائے سلف کے افکار و اعمال سے چند روشن شواہد  
ایک کلام نفیس سے حُسن استدلال  
شَاه ولی اللہ دہلوی کے ارشادات  
حدیث صحیح سے استشهاد  
بصیرت افروز تشریحی نوٹ

## ۳ — آثارِ صطفیٰ کے آداب و فضائل

۳۱۔ تا۔ ۳۱

نعل پاک کی توقیر پر کتب و فصائیہ  
نعل پاک کے فوائد و برکات  
ایک شبہ کا ازالہ

روضہ حبیب کی تصویر پر تنویر  
زیارت کے آداب و فوائد

محث کا حاصل

امام حسین کے روضہ کی نقل صحیح اور تعریف

## ۴ — آثارِ مقدسہ کی اسناد و تاریخ

۳۲۔ تا۔ ۳۵

تعظیم آثارِ مسلمان کا فرض عظیم

تعظیم آثار کے لئے یقین و سند درکار نہیں

حاملان آثار پر الزام تراشیوں کا دبال

## ۵ — زیارت آثار کی اجرت پر یہی بحث

۳۶۔ تا۔ ۵۲

دو اتفاقات سے ایمان افراد زائر شہاد

ایک شبہ کا ازالہ

اجرت کے اسباب حرمت

زیارت کے اسلامی آداب

زاریں کی ذمہ داریاں

## پیش فقط

امام احمد رضا قدس سرہ کی عبقری شخصیت عالم اسلام میں محتاج تعارف ہے۔ مشرق و مغرب کی سیکڑوں یونیورسٹیوں اور اکیڈمیوں میں آپ کی حیات و خدمات اور افکار و نظریات پر تحقیق دریسرچ کا کام ہوتا ہے۔ غواصان فکر و فن اور اہل دین و دانش جوں جوں آپ کی پہلو دار اور ہمہ گیر شخصیت کی گھرائی میں اتر رہے ہیں تحقیق و بحیرت کے نت نے، دلکش اور آپ دار موئی سطح عالم پر آ رہے ہیں۔

امام احمد رضا نے ستر علوم و فنون پر ایک ہزار سے زائد تصانیف پر قلم فرمائی ہیں اور ہر تصنیف اپنے موضوع پر علم و فکر کے گرالقدر جو اہر کام رقع اور مستحکم دلائل و شواہد کا بحر ذخادر ہے۔ آپ کی فکری اصبابت اور اشہب قلم کا سب سے ممتاز کمال یہ ہے کہ آپ نے دین و مذہب اور عقیدہ و عمل کی ہربات کتاب و سنت اور مسلک جمہور ہی کی روشنی میں تحریر فرمائی ہے۔ اور اسلام میں کسی نظریہ کی حقانیت و ثقاہت کی بھی نسب سے بڑی دلیل ہے بالفاظ دیگر مسلک جمہور اہلسنت و جماعت ہی مسلک امام احمد رضا ہے۔

امام احمد رضا کے قلم کا ایک عظیم شاہکار آپ کے ہاتھوں میں بے اس کے تعلق سے لیں اتنا کہدینا کافی سمجھتا ہوں کہ اس میں انبیاء و کرام، اولیاء اعظم اور بزرگان دین کے آثار و تبرکات کے آداب و فضائل بڑے مؤثر اور دلنشیں انداز میں رقم فرمائے ہیں اور ان کی شرعی اور استادی یقینیت پر بھی بڑی فکر انگیز اور معلومات انزوا بجٹ کی گئی ہے۔ اور قطار در قطار دلائل و شواہد کی روشنی میں یہ ثابت کیا گیا ہے کہ بزرگوں کے آثار سے حصوں پر کرت کا تصور عصر حاضر کا کوئی انفراسی نظریہ نہیں بلکہ اسلام کا مسلمہ عقیدہ ہے جس پر ہر دوں میں علماء و مشائخ کا تعامل رہا ہے اور آج بھی عالم اسلام کا

اس پر عمل درآمد ہے۔ اور آج امت مسلمہ میں زائرین و مزورین کی بے احتیاطیوں سے ہونا پسندیدہ انور در آئے میں امام احمد رضا نے ان پر سخت نوٹس لیتے ہوئے ذہبست تردید فرمائی ہے۔

زیرِ نظر کتاب بنام "بدرالانوار فی آداب الـ ثار" آثار و تبرکات کے مختلف گوشوں پر چند فتوؤں کا مجموعہ تھا۔ یہ فتوے پونک متعدد سالوں کے جواب میں مختلف اوقات میں تحریر کئے گئے تھے اس لئے بعض مباحثت مکرر ہو گئے تھے اور طرزِ جدید کے مطابق پیرا بندی کی رعایت ادا بخش عربی و فارسی جبارات کے تراجم بھی نہیں تھے ان وجہ کے پیش نظر یہ مجموعہ ہمیں پسند اور عام قارئین کے مطالعہ کی دسترس سے بلند تھا۔ اور ایک انتہائی گمراہ قدر، فکر انگیز اور معلومانی سرمایہ کے استفادہ سے ایک عالم قامر تھا۔ راقم سطور نے افادہ عام کی غرض سے اس مجموعہ میں اپنے قلم سے کچھ تصرفات کے ہیں جن کی تفصیل اس طرح ہے۔

۱ — عربی اور فارسی کی خیر مترجم عبارتوں کے ترجمے۔

۲ — سوالات اور مکرر مباحثت کا خذف۔

۳ — بعض مباحثت کی تقدیم و تاخیر۔

۴ — ترتیب جدید اور پیرا بندی۔

۵ — حسب ضرورت ابواب اور ذیلی عنوانات کا قیام۔

۶ — اہم مباحثت سے پہلے ترغیبی اور تشریحی نوٹ۔

ان معمولی تصرفات سے امام احمد رضا قدس سرہ کی یہ بلند پایہ تحقیقات ایک نئے قالب میں ڈھل گئی ہیں اور متعدد فتوؤں نے ایک مسلسل اور مرکوز مقام کی شکل اختیار کر لی ہے۔ مگر اس سب کچھ کے باوجود نہ امام احمد رضا کے قلم کا زور سر دپڑا ہے اور ذہجت کی روح متاثر ہوئی ہے۔ واضح رہے کہ میں نے تراجم اور نوٹس کی شکل میں اپنے قلم کے اضافوں کو گھیر دیا ہے تاکہ امام احمد رضا کے رسمات قلم میری تحریر دل سے پوری طرح ممتاز رہیں۔ اس ترتیب و ترتیص پر نظر ثانی استاذ گرامی حضرت علام محمد حبیب

۷

مصبَّاحی نے فرمائی ہے اس نوازش پر راقم ان کا بے پناہ شکر گزار ہے۔  
 یہ مقالہ "ماہنامہ اشرفیہ مبارک پور میں جنوری ۱۹۹۳ء نامی ۱۹۹۴ء قسطوارشا ۱۶  
 ہو چکا ہے۔ اشاعت کے دوران قارئین اشرفیہ کی ایک لمبی تعداد نے اسے پسند کیا اور  
 کتابی شکل میں لانے کی خواہش کا انہمار کیا میری نظر میں خیال خاطر اجنباب کا بڑا احترام ہے۔  
 اور ساتھ ہی "المجمع المصبَّاحی" کے ارکان کا بھی شکر گزار ہوں جن کی عنایتوں سے یہ کتاب  
 منظر عام پر آئی ہے ان میں حضرت مولانا سید اشرف جیلانی مصبَّاحی بھٹی، حضرت مولانا نوشاد  
 عالم مصبَّاحی ساؤ دھر اور حضرت مولانا ایاز احمد مصبَّاحی خاص طور پر قابل ذکر  
 ہیں۔

آخر میں خدا اے قدیر کی بارگاہ میں ذہا ہے کہ مولیٰ تعالیٰ اپنے حبیب کے  
 صدقے میں اسے قبولِ عام عطا فرمائے۔ اور تمہیں عمل فیر اور خدمتِ دوح و قلم کی توفیق  
 مزید سے سرفراز فرمائے۔ آمین  
 اب نگاہِ شوق اٹھائیے اور ورقِ الٹ کر ایک عاشق پر سوز کے قلم سے  
 لکھی ہوئی کاروبارِ عشق کے پُر نور جلوؤں کی داستان ملاحظہ فرمائیے۔  
 فیمیر لالہ میں روشن چراغِ آرزو کر دے  
 چمن کے ذرے ذرے کو شہیدِ بھجو کر دے

## مبارک حسین مصبَّاحی

مدیر مہنامہ اشرفیہ و استاذ  
 الجامعۃ الاشرفیہ مبارک پور

①

## آثار و تبرکات کی شرعی حیثیت

امام احمد رضا قدس سرہ نے اس باب میں آثار و تبرکات کا اثبات قرآن و احادیث اور اقوال ائمہ کے ناقابل تردید دلائل کی روشنی میں سپرد قلم فرمایا ہے۔ مدعا پر استدلال کا اسلوب جگارش اتنا واضح اور دلنشیں بے کہ آوارہ فکر قاری بھی حقائق کی دلہیزیر پر تسلیم ختم کئے بغیر مہنیں رد سکتا۔ اب بلا تاخیر دل ددماں کی مکمل یکسوئی کے ساتھ ذیل کی بحث پڑھئے۔

### آثار انبیاء کے اثبات پر قرآنی شواہد

پہلی آیت لِ الْدُّعْزَ وَ جَلَ فَرَمَّاَتِهِ :

إِنَّ أَوَّلَ بَيْتٍ وَضِعَ لِلنَّاسِ لِلَّذِي بِبَكَّةَ مُبَرَّكًا وَهُدًى لِّلْعَالَمِينَ  
فِيهَا آيَاتٌ بَيْتٌ مَقَامُ إِبْرَاهِيمَ.

ترجمہ: بیشک سب میں پہلا گھر کو گوں کے لئے مقرر فرمایا گیا ہے وہ بے جو مکہ میں ہے برکت والا اور سارے جہاں کو راہ دکھاتا، اس میں کھلی نشانیاں ہیں۔ ابراہیم کے کھڑے ہونے کا پتھر جس پر کھڑے ہو کر انہوں نے کعبہ مظلہ بنایا، ان کے قدم پاک کا نشان اس

میں دین گیا۔

## مذکورہ آیت سے متعلق چند تفسیریں

(۱) اجلہُ محدثین عبد بن حميد وابن جریر وابن المنذر وابن ابی حاتم وارزقی نے امام اجل مجاهد تلمیذ حضرت عبداللہ بن عباس رضی اللہ عنہم سے اس آیت کریمہ کی تفسیریں روایت کی۔

قال اشرقتدمیه فی المقام آیة بینة . یعنی فرمایا کہ سیدنا ابراہیم علیہ الصلوٰۃ والسلام کے دونوں قدم پاک کا اس پھر میں نشان ہو جانا یہ کھلی نشانی ہے جسے اللہ عزوجل آیات بینت فرمارتا ہے۔

(۲) تفسیر کبیر میں ہے:

الفضیلۃ الثانية لہذا البیت مقام ابراہیم و هو العبر الذی وضع ابراہیم قدمہ علیہ فجعل اللہ ما تھع تقدم ابراہیم علیہ الصلوٰۃ والسلام من ذلک العبر دون سائر جزائہ کا لطین حتی غاص فیہ قدم ابراہیم علیہ الصلوٰۃ والسلام . وهذا انما لا يقدر عليه الا اللہ تعالیٰ ولا يظهره الا على الانبياء ثم لم ارفع ابراہیم علیہ الصلوٰۃ والسلام قدمہ عنه ونعا . یہ الصلابة العجربیة مرتان اخری ثم انه تعالیٰ البقى ذلک العبر على سبيل الاستمرار والدوار فهذا النوع من الآيات العجيبة والمعجزات الباهرة اظہرها اللہ تعالیٰ في ذلک العبر .

ترجمہ:- یعنی کعبہ معظمه کی ایک فضیلت مقام ابراہیم ہے۔ یہ وہ پھر ہے جس پر ابراہیم علیہ الصلوٰۃ والسلام نے اپنا قدم مبارک رکھا تو جتنا ٹکڑا ان کے زیر قدم ایسا یا ترمسی کی طرح نرم ہو گیا۔ میہاں تک کہ ابراہیم علیہ الصلوٰۃ والسلام کا قدم مبارک اس میں پیگیا اور یہ خاصی قدرت الہیہ و معجزہ انبیا ہے۔ پھر جب ابراہیم علیہ الصلوٰۃ والسلام نے قدم اٹھایا اللہ تعالیٰ نے دوبارہ اس ٹکڑے میں پھر کی سختی پیدا کر دی کہ وہ نشان قدم

محفوظ رہ گیا۔ پھر سے حق سجادہ نے مدتمامت باقی رکھا۔ تو یہ اقسام اقسام کے عجیب و غریب معجزے ہیں کہ اللہ تعالیٰ نے اس پتھر میں ظاہر فرمائے۔

(۳) ارشاد العقل السليم میں ہے:

ان کل واحد من اثر قد میلہ فی صخرة صماء وغوصہ فیها الی  
الکعبین والانہ بعض دون بعض، وابقاءه دون سائر آیات الانبیاء علیه  
الصلوۃ والسلام، وحفظه مع کثرة الاعداء ۱ لوف سنة آیۃ مستقلة۔  
ترجمہ: یعنی اسی ایک پتھر کو مولیٰ تعالیٰ نے متعدد آیات نرمایا۔ اس لئے کاس  
میں ابراہیم علیہ السلام کا نشان قدم ہو جانا لایک۔ اور ان کے قدموں کا گٹوں تک اس میں  
پیر جانا، دو۔ اور پتھر کا ایک ملکردا از م ہو جانا باتی کا اپنے حال پر رہنا، تین۔ اور معجزات انبیاء  
سابقین علیہم الصلوۃ والسلام میں اس معجزہ کا باتی رکھنا، چار۔ اور باوصاف کثرت اعداء  
بہزادل مرس اس کا محفوظ رہنا، پانچ۔ یہ ایک بجاۓ خود ایک آیت و معجزہ ہے۔

آثار قدیمہ کے شرعی اثبات میں امام اہلسنت نے قرآن  
قدس سے ایک تاریخی شہادت اور مزید توضیح کے لئے چند  
تفسیریں پیش فرمائی ہیں جن سے یہ مسئلہ پورے طور پر روشن  
ہو گیا کہ خانہ کعبہ میں مقام ابراہیم جہاں چند معجزات کا حیرت انگیز  
مرقع ہے وہیں آثار مبارکہ کی ایک زندہ مثال اور تاریخی یادگار  
بھی۔ اثبات مدعا کی مزید توثیق کے لئے بیل میں قرآن عظیم کی  
ایک اور شہادت ملاحظہ فرمائیے۔

دوسری آیت | مولیٰ سجادہ تعالیٰ فرماتا ہے:

قَالَ لَهُمْ نَبِيُّهُمْ إِنَّ أَيَّهُمْ مُلِكٍ كُلِّهِ أَنْ يَأْتِيَكُمُ التَّابُوتُ فِيهِ سَكِينَةٌ  
مِنْ رَبِّكُمْ وَلَقِيَهُ مِمَّا تَرَكَ آلُ مُوسَى وَآلُ هَارُونَ تَعْمِلُهُ الْمَلَائِكَةُ إِنَّ فِي

ذَلِكَ لَا يَهُدِّي لِكُمْ إِنْ كُنْتُمْ مُّؤْمِنِينَ۔

ترجمہ ہے بنی اسرائیل کے نبی شمویل علیہ الصلوٰۃ والسلام نے ان سے فرمایا کہ سلطنت طالوت کی نشانی یہ ہے کہ آئے تمہارے پاس تابوت جس میں تمہارے رب کی طرف سے سکینہ ہے اور موسیٰ دہارون کے چھوڑ رہوئے تبرکات ہیں۔ فرشتے اسے انھا کر لائیں بے شک اس میں تمہارے لئے عظیم نشان ہے اگر تم ایمان رکھتے ہو۔

**فَأَنْذِلْهُ:** امام اہلسنت اس آیت کے ذیل میں ایک توضیحی نوٹ لگاتے ہوئے رقم طریقہ از میں:

وہ تبرکات کیا تھے موسیٰ علیہ الصلوٰۃ والسلام کا عصا، انگی  
نعلین مبارک اور دہارون علیہ الصلوٰۃ والسلام کا عمارہ مقدسہ  
غیرہ۔ ان کی برکات کہیں کہ بنی اسرائیل اس تابوت کو جس  
رہائی میں آگے کرتے فتح پاتے، اور جس مراد میں اس سے  
توسل کرتے اجاہت دیکھتے۔

## توضیح مدعای پڑھپت تفسیریں

امام احمد رضا قدس سرہ نے مذکورہ آیت کی توضیح تفصیل  
کے لئے چند ارباب تفسیر کے اقوال میں فرمائے ہیں ذیل میں  
حسن استدلال کا یہ رُخ بھی ملاحظہ فرمائیے۔

(۱) ابن جریر و ابن ابی حاتم حضرت عبد اللہ بن عباس رضی اللہ عنہما سے روایت فرماتے ہیں:

” وَبِقِيَةِ مَعَاتِرِكَ أَلِّ مُوسَى عَصَاهُ وَرَضَاصُ الْأَلْوَاحَ۔ ”

ترجمہ:- تابوت سکینہ میں تبرکات موسویہ سے ان کا عصا تھا اور تختیوں کی  
کرچیں۔

(۲) دکیع بن جراح و سعید بن منصور و عبد بن حمید و ابن الجائم و ابی صالح  
تلمیذ عبد اللہ بن عباس رضی اللہ تعالیٰ عنہما سے روایت کرتے ہیں:

”قالَ كَانَ فِي التَّابُوتِ عَصَامُوْسَى وَعَصَاهُرُونَ وَثِيَابٌ  
مُوسَى وَثِيَابٌ هُرُونَ وَلَوْحَانٌ مِنَ الْتَّوَارِثَةِ وَالْمَنْ وَكَلْمَةُ الْفَرَجِ لَا إِلَهَ  
إِلَّا اللَّهُ الْعَلِيمُ الْكَرِيمُ وَسُبْحَانَ اللَّهِ رَبِّ السَّمَاوَاتِ السَّبْعِ وَرَبِّ الْعَرْشِ الْعَظِيمِ  
وَالْحَمْدُ لِلَّهِ رَبِّ الْعَلَمِينَ“

ترجمہ:- تابوت میں موسیٰ و ہارون علیہما الصلوٰۃ والسلام کے عصما اور دنوں  
حضرات کے ملبوس اور توریت کی دوختیاں اور قدرے من کرنے کے بھی اسرائیل پر اتر اور یہ دعائے  
کشاش لا الہ الا اللہ العلیم الکریم انہیں۔

(۳) معالم التنزيل میں ہے:

”کان فیہ عصا موسیٰ و نعلاء و عمامة هارون و عصاہ انہیں  
ترجمہ:- تابوت میں موسیٰ علیہ الصلوٰۃ والسلام کا عصما، اور ان کی نعلیں اور  
ہارون علیہ الصلوٰۃ والسلام کا عمامہ و عصاء تھا۔

ماقبل میں اعلیٰ حضرت قدس سرہ نے جو دلائل پیش فرمائے  
ہیں ان کی روشنی میں یہ امر پوری طور پر واضح ہو گیا کہ تابوت میں  
حضرت موسیٰ اور حضرت ہارون علیہما السلام کے جو متذکرات تھے اسلام  
کی نگاہ میں ان کا آثار مبتکہ ہونا چودھویں کے چاند سے زیاد درشن  
اور واضح ہے۔

## احادیث نبویہ کی روشنی میں فکر انگیز استدلال

امام احمد رفاقت دس مرّہ نے آثار متبیر کی شرعی جیشیت پر  
قرآن آیات کے بعد احادیث نبویہ سے استدلال فرمایا ہے  
ذیل میں بغیر کسی تمهید کے احادیث نبویہ کا ایمان افروز سلسلہ  
ملاحظہ فرمائیے۔

### پہلی حدیث | صحیح بخاری اور صحیح مسلم میں انس رضی اللہ عنہ سے مردی ہے:

”ان النبی صلی اللہ تعالیٰ علیہ وسلم دعا با طلاق و ناول العالق  
شقد الایمن فعلقه ثم دعا با طلاق الانصاری فاعطاها ایا اثتم ناول  
الشق الا یسر ف قال احلق فعلقه فاعطاها ابا طلاق ف قال اقسمه بین الناس۔“  
ترجمہ:- یعنی شہی کریم صلی اللہ علیہ وسلم نے حمام کو بلا کر سر مبارک کے دامنی جاپ  
کے بال موڈنے کا حکم فرمایا۔ پھر ابو طلحہ الانصاری رضی اللہ تعالیٰ عنہ کو بلا کروہ سب بال انھیں  
عطافرمادیئے۔ پھر بائیں جانب کے بالوں کو حکم فرمایا اور وہ ابو طلحہ کو دیئے کہ انھیں وگوں  
میں تقسیم کر دو۔

### دوسری حدیث | صحیح بخاری شریف ”کتاب الدباس“ میں علیہ السلام بن طہان سے ہے:

”قال انفرج البنا بن مالک رضی اللہ عنہ نعلین لهما قبالان  
فقال ثابت البنا فهذا نعل النبی صلی اللہ علیہ وسلم“  
ترجمہ:- حضرت انس بن مالک رضی اللہ عنہ دو نعل مبارک ہمارے پاس لائے  
گئے ہر آئیں میں بندش لے دتے تھے۔ ان کے شاگرد رشید ثابت بن انبی نے کہا، یہ رسول اللہ  
صلی اللہ علیہ وسلم کی نعل مقدس ہے۔

### تیسرا حدیث | صحیح بن میں ابو بردۃ سے مردی ہے:

”قال انفرجت البنا انشدہ رضی اللہ عنہا کسائے ملیداً وازارا  
شیخنا ف قال قبض روح رسول اللہ صلی اللہ علیہ وسلم فی مدینۃ“

ترجمہ: ام المؤمنین صدیقہ رضی اللہ تعالیٰ عنہا نے ایک رضاۓ یا کمل اور ایک موٹا تھینڈا کال کر کھایا اور سرما کا کوت وصال اقدس حضور پر نور مسن اللہ علیہ وسلم یہ دو کپڑے کھتے۔

### چھوٹی حدیث | صحیح مسلم شریف میں حضرت اسماء بنت ابی بکر صدیق رضی اللہ تعالیٰ عنہا سے ہے:

"انہا الغرحت جبہ طیا سیہ کسر وانیہ لہا بنہ دیباج و فرجہا  
مکوفین بالدیباج و قالت مذہ جبہ رسول اللہ صلی اللہ علیہ وسلم  
کانت عند عائشة فلما قبضت قبضتہا دکان النبی صلی اللہ علیہ وسلم  
یلبسہا فتحن نغلسہا للمرضی نستشفی بہا۔"

ترجمہ: انہوں نے ایک اوپنی جبہ کسر وانی ساخت نکالا۔ اس کی پلیٹ رشمی تھی اور دونوں چاکوں پر رشم کا کام تھا۔ اور کھایا رسول اللہ صلی اللہ علیہ وسلم کا جبہ ہے۔ ام المؤمنین صدیقہ رضی اللہ عنہا کے پاس تھا۔ ان کے انتقال کے بعد میں نے لے لیا۔ بنی صلی اللہ علیہ وسلم اسے پہنا کرتے تھے۔ تو ہم اسے دھونو ہو کر مریفوں کو پلاتے اور اس سے شفا چاہتے ہیں۔

### پانچوں حدیث | صحیح بخاری شریف میں عثمان بن عبد اللہ بن مواب سے ہے:

"قال دخلت علی ام سلمة فانحرفت البتاش عرزا من شعر النبی  
صلی اللہ علیہ وسلم مخصوصاً"؛

ترجمہ: میں حضرت ام المؤمنین ام سلمہ رضی اللہ تعالیٰ عنہا کی خدمت حاضر ہوا، انہوں نے حضور اقدس صلی اللہ علیہ وسلم کے موئے مبارک کی ہمیں زیارت کرائی اس پر خفاب کا اثر تھا۔

ان چند احادیث کے بعد امام احمد رضا کے قلم کا نوٹ ملاحظہ فرمائیے  
وہ فرماتے ہیں:

یہ چند احادیث صحیحین سے لکھدیں، اور یہاں احادیث میں کثرت اور احوال نہ

کا تو اتر بشدت۔ اور مسئلہ خود واضح، اور اس کا انکار جبکہ فاضح ہے۔ لہذا صرف ایک عبارت شفاقتیں پر اقتصار کریں۔

## شفاقتیں سے ایک شوق انگریز شہادت

فرماتے ہیں:

ومن اعظا، وَاكِبَارَهُ صَلَى اللَّهُ عَلَيْهِ وَسَلَّمَ اعْظَامُهُ جَمِيعٌ اسْبَابُهُ  
وَمَالِمَسَهُ اُوْرَفَ بِهِ وَكَانَتْ فِي قَلْنِسُوتَةٍ خَالِدَ بْنَ الْوَلِيدِ رَضِيَ اللَّهُ عَنْهُ  
شِعْرَاتٍ مِنْ شِعْرِهِ صَلَى اللَّهُ عَلَيْهِ وَسَلَّمَ فَسَقَطَتْ قَلْنِسُوتَهُ فِي بَعْضِ عَرَبَهُ  
فَشَدَ عَلَيْهَا شَدَّةً اَنْكَرَ عَلَيْهِ اَصْحَابُ النَّبِيِّ صَلَى اللَّهُ عَلَيْهِ وَسَلَّمَ كَثْرَةً  
مِنْ قَتْلٍ فِيهَا فَعَالَ لَمَ افْعَالْهَا بِسَبِبِ الْقَلْنِسُوتَةِ بِلَ لِمَا تَضَمَّنَتْهُ مِنْ شِعْرٍ  
صَلَى اللَّهُ عَلَيْهِ وَسَلَّمَ لِئَلَّا تُسَلِّبَ بِرَبِّكَتْهَا وَلَقَعَ فِي اِيْدِيِّ الْمُشَرِّكِينَ وَرَأَى اَبْنَ  
عُمَرَ رَضِيَ اللَّهُ تَعَالَى عَنْهُمَا وَاضْعَافَ يَدَهُ عَلَى مَقْعِدِ رَسُولِ اللَّهِ صَلَى اللَّهُ عَلَيْهِ  
وَسَلَّمَ مِنَ الْمَذَبَرِ ثُمَّ وَضَعَهُ عَلَى وَجْهِهِ۔

ترجمہ: یعنی رسول اللہ صلی اللہ علیہ وسلم کی تعظیم کا ایک جز یہ بھی ہے کہ جس چیز کو حضور سے کچھ علاقہ ہو، حضور کی طرف منسوب ہو، حضور نے اسے چھوڑا ہو یا حضور کے نام پاک سے پہچانی جاتی ہو۔ ان سب کی تعظیم کی جائے۔ خالد بن ولید رضی اللہ تعالیٰ عنہ کی ٹوپی میں چند موئے مبارک تھے۔ کسی ٹوپی میں دہ ٹوپی گرگئی۔ خالد رضی اللہ عنہ نے اس کیلئے ایسا شدید حملہ فرمایا، جس پر اور صیاح کرام نے انکار کیا اس لئے کہ اس شدید و سخت حملہ میں بہت مسلمان کام میں آئے۔ خالد رضی اللہ عنہ نے فرمایا میرا یہ حملہ ٹوپی کے لئے نہ تھا بلکہ موئے مبارک کے لئے تھا کہ مبارکا اس کی برکت میرے پاس نہ رہے اور وہ کافروں کے ہاتھ لگس۔

اور ابن عمر رضی اللہ عنہ کو دیکھا گیا کہ مبراہم سید عالم صلی اللہ علیہ وسلم میں جو جگہ جلوس اقدس کی تھی اسے ہاتھ سے سس کر کے وہ ہاتھ اپنے منہ پر پھیر لیا۔

۲

## آثارِ صاریحین میتوڑے بُرکات کا بُوہ

اب اس جلوہ حق کے انوار و تجلیات سے دل و دماغ خمتیر  
 ہو چکے ہوں گے کہ نقوش انبیاء اور آثار بزرگان کی شرعی حیثیت  
 بزم کائنات کی ناقابل انکار حقيقة ہے۔ اب آنے والی بحث  
 میں یہ تفصیل ملاحظہ فرمائیے کہ بزرگوں کے آثار اور یادگاروں  
 سے برکتوں کے حصول کا اعتقاد کبھی اسلام کا مسلم عقیدہ ہے۔  
 ہر دوہ میں آثار کی حفاظت کی گئی اور انھیں سرچشمہ برکات سمجھا  
 گیا۔ تاریخ شاہد ہے ان کی ہادر کت انگلیز پوس سے کتنے سور کے  
 سر ہوئے، کتنے مسائل حل ہوئے اور کتنے دیرانے آباد ہوئے  
 واضح رہے کہ آثار بزرگان سے برکتوں کے حصول کا اعتقاد کوئی  
 تو ہم پرستی اور خام خیال نہیں بلکہ اسلام کے ان مسلمات سے  
 ہے جس کے ثبوت پر شرعی دلائل بھی ہیں اور تاریخی شواہد ہیں۔  
 اب بلا تاثیر نظارہ شواہد سے قبل شرعی حکم پر مشتمل امام  
 اہل سنت کے عشق انگلیز قلم سے فکر انگلیز نکھلید ملاحظہ فرمائیے۔

امام الحست فرماتے ہیں :  
 برکت آثار بزرگان سے ان کا رآفتا ب روشن کا انکار ہے۔ من نہ اجنب  
 برکت آثار شریف حضور پر نور سید عالم صلی اللہ علیہ وسلم مسلم، اور پُر ناظم ہر کہ اولیاء و علماء حضور  
 کے درشاویں تو ان کے آثار میں برکت کیوں نہ ہوگی، کہ آخر وارث برکات دوار است  
 ایراث برکات ہیں۔ فیقر غفران اللہ تعالیٰ اتمام حجت کے لئے چند عبارات ائمہ و علماء  
 رک وہ سب آج سے سو بس پہلے اور بعض پائیں سوچھ سو بس پہلے کے تھے) حاضر کرتا  
 ہے۔ کتب مطبوعہ کا نشان جلد وصفحہ بھی ظاہر کر دیا جائے گا کہ مراجعت میں آسانی ہو۔

## آثار مقدسہ کی برکتوں پر شارحین احادیث کے افادات

**شرح مسلم شریف** | صحیح مسلم شریف میں عتبان بن مالک رضی اللہ تعالیٰ عنہ کی حدیث ہے:

مَنْ أَحَبَّ أَنْ تَأْتِيَنِي وَتَصْلِيَنِي مِنْزِلِي فَإِنَّ عَذَّةَ مَصْلِيٍّ

ترجمہ:

میری خواہش ہے کہ آپ میرے یہاں تشریف لائیں اور میرے  
 گھر نماز ادا فرمائیں تاکہ میں اسے جائے نماز بنا لوں۔ (مترجم)

امام اجل ابو ذکر یانوی ولادت ۶۳۴ھ وفات ۷۰۵ھ (۱۲۷۰ء) اس حدیث کے  
 تحت اپنی شرح مسلم شریف میں فرماتے ہیں۔

فِي هَذَا الْحَدِيثِ اَنْوَاعُ الْعِلْمِ - فِيهِ التَّبرِكُ بِآثَارِ  
 الصَّالِحِينَ وَفِيهِ زِيَارَةُ الْعُلَمَاءِ وَالْفَضَلَاءِ وَالْكَبَرَا وَاتِّبَاعُهُمْ وَتَبْرِيكُهُمْ  
 اَهَمُّهُمْ (رَمَّاً جَلَّا)

ترجمہ:

اس حدیث سے چند چیزوں کا علم ہوا۔ ان میں سے یہ بھی ہے کہ

صائیین کے آثار سے برکت حاصل کی جائے۔ اسی طرح اس سے  
اہل علم و فضل اور بزرگان کا اپنے معتقدین و تبعین کی ملاقاتات  
کے لئے جانا اور انھیں اپنی برکتوں سے نوازنا بھی ثابت ہوتا ہے

— (مترجم)

اسی حدیث کے نچے لکھتے ہیں:

فِي حَدِيثِ عَبْيَانِ هُذَا فَوَادُكَثِيرَةٌ، مِنْهَا التَّبَرُكُ بِالصَّالِحِينَ  
وَآثَارُهُمْ وَالصَّلَاةُ فِي الْمَوَاضِعِ الَّتِي صَلَوَاهَا وَطَلَبَ التَّبَرِيكَ مِنْهُمْ

(رَجْلَدَ ۱ صَفَوٰ: ۳۳)

ترجمہ:

حضرت عبیان رضی اللہ عنہ کی حدیث میں بہت فواد ہیں جن  
میں سے چند یہ ہیں:

- (۱) صائیین سے برکت حاصل کرنا۔
- (۲) ان کے آثار سے برکت لیتا۔
- (۳) جن مقامات پر انہوں نے نماز داکی ہو وہیں نماز داکرنا
- (۴) ان سے پردنخواست کرنا کہ ہمیں اپنی برکت سے نوازیں۔ (مترجم)

حضرت ابو جیف رضی اللہ عنہ کی حدیث ہے:

فَخَرَجَ بِلَالٌ بِوْضُوٍّ هُدَىٰ فَمَنْ نَأْتَلَ وَنَاضَحَ

ترجمہ:

حضرت بالا سرکار کے وضو کا پانی لے کر نکلنے تو کوئی اس پانی  
کو لے رہا ہے کوئی دوسرے سے تری حاصل کر کے مل رہا ہے۔

— (مترجم)

شرح مسلم میں اس حدیث کے تحت فرمایا:

فِي هِ التَّبَرُكِ بِآثَارِ الصَّالِحِينَ وَاسْتِعْمَالِ فَضْلِ طَهْ وَدِهِمْ وَطَعَامِهِمْ

وَشَرَابِهِمْ وَلِبَاسِهِمْ - (رَجْلَدَ ۱۹۶)

ترجمہ:

اس میں آثار صاحین سے برکت حاصل کرنے اور ان کے وضو و غسل سے نپکے ہوئے پانی اور ان کے کھانے، پینے اور بس کے بقیہ کے استعمال کے سلسلہ میں دلیل ہے۔ (مترجم)

حضرت النبی ﷺ کی حدیث ہے:

”مَا يُؤْتَىٰ بِأَنَّهُ لَا غَمْسَ بِدَلَالِ فِيهِ“

ترجمہ:

جو بھی برتن حاضر کیا جاتا اس میں دست مبارک ڈبو دیتے۔ (مترجم)

اس حدیث کے تحت شارح مسلم فرماتے ہیں:

فیہ التبرک بآثار الصالحین۔ (جلد نمبر ۲ ص ۲۵۶)

ترجمہ:

اس میں نیکوں کے آثار سے برکت حاصل کرنے پر دلیل ہے۔  
(مترجم)

حضرت ابوالایوب رضی اللہ عنہ کی حدیث ہے:

”اَكُلْ مِنْهُ وَبَعْثَ بِفَضْلِهِ الَّتِي“

ترجمہ:

اس سے تناول فرمایا اور بقیہ میری جانب کھیج دیا۔ (مترجم)

اس حدیث کے تحت شرح مسلم شریف میں ہے:

قال العلماء في هذه أنة يستحب للآكل والشارب ان يفضل

مما يأكل وليشرب فضلة ليواسى بهامن بعدة لاسيمان كان من  
يتبرك بفضلة۔ (جلد بزر ۲ ص ۱۵۱)

ترجمہ:

اس میں علماء نے فرمایا۔ کھانے اور پینے والے کے لئے  
بہتر ہے کہ اس کے کھانے پینے کی پیزیر سے کچھ پنج رہے تاکہ  
اس کے ذریعہ اپنے بعد داؤں کی غم گساری کر سکے خصوصاً اگر  
یا ایسے حضرات میں سے ہو جن کے باقیہ کھانے پینے سے لوگ  
برکت حاصل کرتے ہوں۔

مسلم شریف میں حدیث ہے:

”سُأَلَ عَنْ مَوْضِعِ أَهْلِ الْجَمَاعَةِ فَتَبَعَ مَوْضِعَ أَهْلِ الْجَمَاعَةِ“

ترجمہ:

پہلے یہ دریافت فرماتے کہ مرکار نے کہاں نے انگلیاں  
رکھ کر تناول فرمایا ہے پھر خاص اسی جگہ سے اٹھاتے۔  
(متجم) \_\_\_\_\_

— (متجم)

اس حدیث کے تحت شرح مسلم میں ہے:

فِيهِ التَّبَرُكُ بِأَثْرِ الْغَيْرِ فِي الْطَّعَامِ وَغَيْرِهِ (جلد بزر ۲ ص ۱۵۲)

ترجمہ:

اس میں کھانے وغیرہ میں بزرگ بہتی کے آثار سے برکت حاصل  
کرنے کا ثبوت ہے۔ (متجم)

## ارشاد الساری شرح بخاری

امام احمد بن محمد قسطلانی متوفی ۹۶۴ھ ارشاد الساری شرح صحیح بخاری

میں زیر حدیث موذ نجعل الناس یتمسحون بیوضوئہ۔

فرماتے ہیں۔ رتوگ سرکار کا آب وضو لے کر جسم پر ملنے  
(مترجم) لگے

**فرماتے ہیں:**

و استطع منه التبرك لما يلامس اجساد الصالحين.

(جلد بیست و نه)

ترجمہ

اس حدیث سے نیکوں کے جسموں سے مس ہونے والی چیز لے  
سے برکت حاصل کرنے کا حکم مستبین ط ہوا۔ مترجم

بنواری شریف کی حدیث ہے:

”ان والله ما سأله لالبسها انا سأله لتكون كفنة“

تاجیر

بندامیں نے پہنچ کے لئے سرکار سے اس کو مہیں مانگ لکھے  
میں نے تو صرف اس لئے طلب کیا ہے کہ یہ میرا کفن ہو جائے

(مترجم) -

اس حدیث کے تحت ارشادِ اسلامی میں ہے:

**فِي هَذِهِ التَّبِرِيكِ بِأَثْرِ الْمُحَاذِيْنَ قَالَ أَصْحَابُنَا لَا يَنْدَبُ أَنْ يَعْدَ**

لنفسه كفناً إلا ان يكُون من اشرذى صلاح فحسن اعداده كما هنا:

رمانه نشریه (۳۲۳)

اندری ملخچیا -

ترجمہ:

اس میں صاحبین کے آثار سے برکت حاصل کرنے کا ثبوت  
ہے ہمارے علماء نے فرمایا کہ یہ بہتر مہینیں کر انسان اپنے لئے

کوئی کفن تیار کرائے مگر کسی صاحب کی یادگار ہو تو اسے  
کفن کے لئے رکھ لینا اچھا ہے جیسے یہاں ہے۔ (مترجم)

## مرقاۃ شرح مشکوۃ

مولانا علی قاری مسکنی متوفی ۱۳۰۱ھ نے مرقاۃ شرح مشکوۃ میں اس  
حدیث سنننسائی کے پیچے کرو طلن بن علی رضی اللہ تعالیٰ عنہ بقیہ آب و ضو حضور سید  
عالم صلی اللہ علیہ وسلم حضور سے مانگ کر اپنے ملک لے گئے یہ فائدہ لکھا:

فِيْهِ التَّبَرُكُ بِفَضْلِهِ صَلَّى اللَّهُ عَلَيْهِ وَسَلَّمَ وَنَقْلَهُ إِلَى الْبَلَادِ نَظِيرٌ  
مَاء زَمْزَمْ۔ وَيُؤْنَذُ مَنْ ذَالِكَ أَنْ فَضْلَهُ وَارِثٌ مِّنَ الْعُلَمَاءِ وَالصَّلَحَاءِ  
بِذَالِكَ۔

ترجمہ:

ابس سے حضور صلی اللہ علیہ وسلم کے دھنو کے پیچے ہوئے پانی  
سے برکت حاصل کرنا اور اسے آب زم زم کی طرح اپنے ملک  
شہر میں لے جانا ثابت ہوا۔ نیزاں سے یہ کبھی معلوم ہوا کہ آپ  
کے وارثین علماء اور صلحاء کا بقیہ پانی کبھی میںی حکم رکھتا ہے۔

(مترجم)

## الشَّرِعُ الْمُعَاتِ شرح مشکوۃ

مولانا شیخ عبدالحق محدث دہلوی متوفی ۱۳۰۵ھ نے مذکورہ حدیث کے تحت  
اشعر اللمعات میں فرمایا:

دِریں حدیث استحباب بُرک است بِبَقِيَّهِ آب وَضُوئَءٍ وَ  
پسماں دَهْ آنحضرت نَقْلَ آن بلاد و مواقِع بعیده مانند آب زمزم

وَأَنْخَرْتُ چوں در مدینہ می بود آب زم زم را از حاکم مکہ می  
طلبید و تبرک می ساخت۔ و فضلہ دارشان او کہ علماء و صالحاء  
اند و تبرک با آثار و اثار ایشان ہم برس قیاس است۔ (ص ۱۶۱)

ترجمہ:

اس حدیث میں حضور صلی اللہ علیہ وسلم کے وضو کے پچے ہوئے  
پانی سے حصول برکت کا استحباب اور آب زم زم کی طریقہ اس کا  
دور دور از شہروں اور مقامات میں لے جانا ثابت ہوا۔ اور حضور  
صلی اللہ علیہ وسلم جب مدینہ شریف میں بہتے تو حاکم مکہ سے  
آب زم زم طلب فرماتے اور اسے تبرک بناتے۔ اور حضور صلی اللہ  
علیہ وسلم کے دارثین علماء اور صالحاء کا بقیہ اور ان کے آثار و اثار  
سے برکت حاصل کرنا بھی اسی قیاس پر ہے۔ (متجمم)

## علماء سلف کے افکار و اعمال سے چند روشن شواہد

امام احمد رضا قدس سرہ نے اثبات مدعای پرشار میں  
احادیث کے اقوال سے جو فکر انگیز استدلال فرمایا ہے اس سے  
یہ امر واقعی روز روشن کی طرح عیاں ہو گیا کہ جس طرح نبی کریم  
صلی اللہ علیہ وسلم کے آثار اور ان کے چشم اطہر سے مس ہونے  
والی چیزیں فیوض و برکات کا محربے کرائیں ہیں۔ اسی طرح ان کے  
علم و فضل کے دارث علماء اور صالحاء کے آثار بھی اکتساب فیوض  
اور حصول برکت کا سرچشمہ ہیں۔ حضرت مصنف علیہ الرحمہ نے  
اسلام کے اس عقیدہ و فکر کی مزید توثیق و توضیع کے لئے ان

علمائے سلف کے افکار و اعمال بھی سپر قلم فرمائے ہیں جن کی  
ثقاہت آثار بزرگان کے برکتوں کے منکرین کے نزدیک بھی مسلم  
ہے۔ اب ذیل میں حسن استدلال کا یہ رُخ بھی ملاحظہ فرمائیے۔

## ایک کلام نفیس سے استدلال

شیخ محقق دہلوی کے معاصر امام علامہ احمد بن محمد مصری مالکی نے کتاب مستطاب  
مِفتَحُ الْمُتَوَالِ فِي مدح نَبِي النَّعَالِ<sup>۱</sup> میں امام اجل خاتمة البجتیدین ابو الحسن علی بن عبدالکافی  
سبیکی شافعی متوفی ۴۵۶ھ کا ایک کلام نفیس تبرک یہ آثار امام شیخ الاسلام ابن القاسم  
نوگی قدست اسرارہم میں نقل فرمایا ہے جو درج ذیل ہے۔

حکی جماعتہ من الشافعیۃ ان الشیخ العلامہ تقی الدین ابا الحسن  
علیا السبکی الشافعی لماتولی تدریس دار تحدیث بالاسترفیۃ بالشام  
بعد وفاتہ الامام التووی احد من يفتخر به المسلمون خصوصا الشافعیۃ  
الشد لنفسہ<sup>۲</sup>۔

وفي دارالحدیث لطیف معنی  
الى بسط لها اصحابه وادی  
لعلی ان امس بعرف وجہی  
مكاناً مسأله فتدم التواوی

ترجمہ:

حضرات شافعیہ کی ایک جماعت نے بیان کیا کہ ملاؤں  
اوہ خاص طور پر شافعیہ کی قابل فخر شخصیت امام نوادی کے  
انتقال کے بعد جب علام شیخ تقی الدین ابو الحسن علی سبکی  
شافعی شام میں اشرفیہ کے دارالحدیث کے منصب تدریس

اپر فائز ہوئے تو اپنے لئے یہ اشواط پڑھے:  
 دارالائدیث میں کمال کی ہمانب خفیف: شاہ ولی اللہ  
 میں اس کام شتاق اور جائے پناہ بنانے والا ہوں۔ امید کہ  
 میرا خساراً بیسی جگہ سے مس ہو گا جس سے امام نوادی کے قدم  
 مس ہو چکے ہیں۔ (مترجم)

## شاہ ولی اللہ دہلوی کے رشادات

شاہ ولی اللہ دہلوی متوفی ۱۳۰۷ھ و فیوض اکرمینؒ میں لکھتے ہیں:  
 من اراداد بیحصل لة ماللملأا السافل من الملائکة فلا  
 سبیل الی ذاللک الا عتصام بالطهارات والعلول بالمساجد القديمة  
 الی صلی فیہا جماعات من الاولیاء الخ۔

ترجمہ:

جو یہ ارادہ کرے کہ اسے فرشتوں کے طبقہ ذریں کی برکت  
 حاصل ہو تو اس کا راستہ یہ ہے کہ ٹھہر توں کی خوب پابندی  
 کے ادراں پر ان مسجدوں میں داخل ہوتا رہے جن میں اولیاء  
 کی کچھ جماعیتیں نماز ادا کر چکی ہوں۔ (مترجم)

اسی فیوض اکرمین میں ۱۳۹۳ پر فرماتے ہیں:

ان الانسان اذا همار معبوّب اف كان منظوراً للعق و للملايأ لا  
 على عروض اجميلا، فكل مكان حل فيه العقدت و تعلقت به همم الملام  
 الاعلى، و انساق اليه انواع الملائكة و امواج النور لاسيما اذا كانت  
 همتها تعلقت بهذا المكان - والعارف الكامل معرفة و عالله همة يحل

فِيهَا نَظَرُ الْعَقْبَةِ بِنَتْلَقْ بِاَهْلِهِ وَمَالِهِ وَبَيْتِهِ وَلِسْلَهُ وَنَسْبَهُ وَقَرَابَتِهِ  
وَاصْحَابِهِ يَشْمَلُ الْمَالَ وَالْجَاهَ وَغَيْرَهَا وَيُصْلِحُهَا فَمِنْ ذَالِكَ تَعِيزَتْ مَأْثَارُ الْكَلْمَنِ  
مِنْ مَأْثُورِهِمْ.

**ترجمہ:**

بلاشبہ انسان جب محبوب ہو جاتا ہے تو صاحب جمال  
دوہابن کر رب جلیل اور ملائکہ مقربین کا منتظر نظر ہو جاتا  
ہے وہ جب جگہ فرد کش ہو جائے اس سے ملائکہ مقربین کے  
ارادے والبستہ ہو جاتے ہیں اور فرشتوں کی ذہیں اور نور کی  
موجیں اس کی جانب اترنے لگتی ہیں خاص طور سے جب اسے  
بھی اس جگہ سے تعلق خاطر ہو جائے اور جو کیفیت و معرفت کے  
اعشار سے عارف و کامل ہو اس کے پاس ایسا عزم ہوتا ہے  
جو رب کی توجہ کا مرکز ہوتا ہے یہ توجہ اس کے اہل، مال، گھر،  
نسب، قرابت داروں اور اصحاب سے والبستہ اور مال و منصب  
دیگر کو بھی شامل ہوتی ہے اور ان میں صلاح و درستی پیدا کر دیتی  
ہے تو اس وجہ سے کامیں کے آثار دوسروں کے آثار سے مناز  
ہو جاتے ہیں۔ (مترجم)

فیوض اکھر میں کے صفحہ پر رقم طراز ہیں :

ان قام المعرفة لرومہ تعدیق و عنایۃ بكل شئی من طریقة  
ومذهبہ و سلسلته و نسبہ و قرابته وكل ما یلیہ و ینسب الیہ و عنایته  
هذا یغتلط به عنایۃ العق.

**ترجمہ:**

اگر کسی کو معرفت حاصل ہو جائے تو اس کی روح کو یہ قوت

حاصل ہوتی ہے کہ طریقت، مسک، سلسلہ، نسب، قرابت اور اس سے نسبت و تعلق رکھنے والی ساری چیزیں اس روح کے احاطے اور اس کی عنایت و توجہ کے دائرے میں آ جاتی ہیں اور اس کی روحانی توجہ کے ساتھ عنایتِ ربائی بھی ملی ہوئی ہوتی ہے۔ (مترجم)

ہمیات میں لکھتے ہیں:

ازیں جاست حفظ اعراس شاخ و مواطبت زیارت  
قبور ایشان والتزام فاتح خواندن و صدقہ دادن برائے ایشان  
واعتناً کے تمام کردن تعظیم آثار و اولاد و منتسبان ایشان۔

ترجمہ:

اس سے معلوم ہوا بزرگوں کے اعراس کا سخنخط، ان کے مزاروں کی زیارت کی پابندی، ان کے لئے فاتح پڑھنے اور صدقہ دینے کا یہی عمل اور پھر پور توجہ کے ساتھ ان کی اولاد، ان کے اہل متعلق اور ان کے آثار کی تعظیم و تکریم۔ (مترجم)

شاہ صاحب اپنی کتاب "النفاس العارفین" میں حضرت غوث اعظم کی کلاہ سارک سے متعلق ایک واقعہ منتقل فرماتے ہیں:

در در میں شخصے از بزرگان خود کلاہ حضرت غوث الشقلین  
تبرک یافتہ پود، شے در داقہ حضرت غوث الاعظم را دید کر می  
فرمایند۔ ایں کلاہ بے ابوالقاسم اکبر آبادی برساں، آں شخص  
برائے امتحان یک جبہ میتی ہمراہ آں کلاہ کر دہ گفت کہ ایں  
ہر دو تبرک حضرت غوث الاعظم سبستند۔ حکم شد کہ بشمear سامن

حضرت شاہ بسیار خوش شدہ گرفتہ آں شخص گفت کہ  
براۓ شکر حصول ایں تبرک اہل شہر را دعوت کنید فرمودند کہ  
 وقت صبح بیائید۔ مردمان بسیار بوقت صبح آمدند و طعام ہے  
 خوب خور دند و فاتح خواندند۔ بعد آں پرسیدند کہ شام رفیسر  
 ہستید ایں قدر طعام از کجہ آمد، فرمود ک جب رافروختم دترک را  
 نگاہداشتہم۔ ہمہ گفتند کہ شہزادہ تبرک مستحق رسید۔

**ترجمہ:**

حر میں شریفین میں ایک شخص نے حضرت غوث الثقلین  
 کی کلاہ مبارک اپنے بزرگوں سے تبرک میں پائی۔ ایک  
 رات اس نے بھالت مراقبہ حضرت غوث الاعظم کو دیکھا کہ فرمایا  
 ہے میں یہ کلاہ ابوالقاسم اکبر آبادی کے پاس پہنچا دو۔  
 اس شخص نے امتحان کے طور پر ایک قسم (جبراہی) اس کلاہ کے ساتھ  
 لے لیا اور حضرت ابوالقاسم اکبر آبادی سے کہا یہ دونوں حضرت  
 غوث الاعظم کے تبرک ہیں، حکم ہوا ہے کہ انھیں آپ تک پہنچا  
 دوں۔ انھوں نے بہت خوش ہو کر لے لیا۔ پھر اس شخص نے کہا  
 اس تبرک کی دستیابی کے شکر یہ کے لئے آپ شہزادوں کی دعوت  
 کیجیے۔ انھوں نے فرمایا اسٹھیک ہے صبح آئیے۔ صبح کو مہبت  
 لوگ آئے فاتح پڑھی اور عمدہ کھانا تناول کیا۔ اس کے بعد  
 ان لوگوں نے دریافت کیا، آپ ایک فقیر انسان اتنا کھانا  
 کھاں سے آیا فرمایا جب فراغت کر دیا اور تبرک محفوظ کر لیا، سب نے  
 کہا احمد شہزادہ تبرک اپنے مستحق کے پاس پہنچ گیا۔

(مزجم)

## حدیث صحیح سے استدیشہاد

ماقبل کی گفتگو سے بحث کا یہ مرکزی مدعایا پنے تمام معاں کے ساتھ واضح ہو گیا کہ بزرگوں کے آثار کی نگہداشت کا حسن عمل اور ان سے برکتوں کے حصول کی خوش اعتقادی عہد نو کی پیداوار مہیں بلکہ اس مقدس فکر و عمل کا ثبوت ہے تو اتر قرن اول سے آج تک مسلم ہے۔ مگر بداعتقادی کسی صحت مندل و دماغ کی کاشت مہیں ہوتی۔ ممکن ہے کوئی آوارہ فکر ذہن قرآن یا سنت سے استدلال نہ پا کر راہ فرار اختیار کرنے کی ناکامی کو شکرے اس لئے اعلیٰ حضرت رضی اللہ تعالیٰ عنہ نے شکوک و شبہات کے ہر دزن کو بند کرنے کے لئے اس طویل بحث کے بعد ایک حدیث صحیح سے بھی استدلال فرمایا ہے جس میں رسول اللہ صلی اللہ علیہ وسلم کے اعتقاد و عمل کی تنویر سے بحث کا مدعای روز روشن کی طرح عیا اور پھر اُس سے زیادہ مستحکم ہو جاتا ہے۔ ذیل میں حدیث نبوی سے استدلال ملاحظ فرمائیے:

طران مجمع او سط او را تعمیم حلیہ میں حضرت سیدنا وابن سیدنا عبداللہ بن عمر فاروق اعظم رضی اللہ عنہما سے روایت فرماتے ہیں:

”قالَ كَانَ النَّبِيُّ صَلَّى اللَّهُ عَلَيْهِ وَسَلَّمَ يَبْعَثُ إِلَى الْمُطَاهِرِيَوْنَ  
بِالْمَاءِ فَيُشَرِّبُهُ يَرْجُو بَهِ بَرَكَةً أَبْدِيَ الْمُسْلِمِينَ“.

بل طار مجدد الدُّفَنِ مذاوی تبییر ۲۰۹ پھر ملام حلی بن احمد بن زینی مراج المیرج ۳۱۳ شرط  
ما من صیغہ میں اس حدیث کی نسبت فرماتے ہیں یا اسناد صیغہ - من

یعنی حضور پر نور سید عالم صلی اللہ علیہ وسلم مسلمانوں کی طہارت  
گا ہوں مثل حوض وغیرہ سے جہاں اہل اسلام وضو کر کیا  
کرتے پانی منگا کر نوش فرماتے اور اس سے مسلمانوں کے ہاتھوں  
کی برکت لینا چاہتے۔

علام محمد حنفی اپنی تعلیقات علی اجماع میں فرماتے ہیں:

یرجو بہ برکتہ الخ۔ لادہم معبوبوں اللہ تعالیٰ بدلیل ان اللہ

یعب التوابین ویعب المتطرین۔

یعنی حضور اقدس صلی اللہ علیہ وسلم بقیۃ آب وضوئے مسلمین میں  
اس وجہ سے امید برکت رکھتے کہ وہ مجبوہاں خدا ہیں۔ ترآن غظیم  
میں فرمایا: بے شک اللہ تعالیٰ دوست رکھتا ہے بہت توبہ کرنے  
والوں کو اور دوست رکھتا ہے طہارت والوں کو۔ اللہ اکبر اللہ اکبر

### بصیرت افراد تشریحی نوٹ

اس حدیث کے ذیل میں اعلیٰ حضرت رضی اللہ عنہ کے قلم کا یہ فکر انگریز تشریحی

نوٹ ملاحظہ فرمائیے:

یہ حضور پر نور سید المبارکین صلی اللہ تعالیٰ علیہ وسلم ہیں جن کی خاک نعلین  
پاک تمام جہاں کے لئے تبرک دل و جان اور سرخپیمہ دین دایماً ہے وہ اس پانی کو  
جیسیں مسلمانوں کے ہاتھ دھلے تبرک ٹھہرا یں اور اس سے منگا کر بغرض حصول برکت  
نوش فرمائیں۔ حالانکہ واللہ مسلمانوں کے دست وزبان اور دل و جان میں جو برکتیں  
ہیں سب انھیں نے عطا فرمائیں، انھیں کی نعلین پاک کے صدقے میں ہاتھ آیں۔  
یہ سب تعلیم امت و تنبیہ مشغولانِ خواب غفلت کے لئے بتا کہ یوں نہ سمجھیں تو  
اپنے موالی و آقا صلی اللہ تعالیٰ علیہ وسلم کا فعل سنکر بیدار اور برکت آثارِ ادیباً و علماء  
کے طلبگار ہوں۔ کچھ کیسا جاہل و محروم و نافہم معلوم۔ کہ مجبوہاں خدا کے آثار کو تبرک نہ  
نہ جانے اور اس سے حصول برکت نہ مانے۔

۳

## آثارِ صرفی کے داب و فضائل

نبی کریم صلی اللہ علیہ وسلم کی نعل پاک کے فضائل و منافع سے ایک جہاں آباد ہے۔ اور اس میں حیرت کی کیا بات ہے جب قدم ناز مصطفیٰ سے مس ہونے والے زمین کے ذرے انجمن و کمکشاں سے افضل و مقدس ہو سکتے ہیں تو نقشہ نعل پاک رسول سرچشمہ فیوض و برکات اور صد قابل تکریم و تنظیم کیوں نہیں ہو سکتا۔ اللہ نظر پر صرف ذہنی اعتقاد اور جذبات عقیدت کا نتیجہ نہیں بلکہ تاریخ اسلام میں اس کی حیرت انگلیز برکتوں کے بے شمار شواہد و اقتادات موجود ہیں۔ اس کے توسل سے جن مشکلات کا دفاع اور دعاوں کی قبولیت ہوئی۔ ان ایمان افسردنہ تفصیلات پر سیکڑوں کتابیں وجود میں آچکی ہیں۔ اور اس کے اندازہ برکات کا مقدس سلسلہ اس عہد بلا غیر میں بھی جاری ہے۔ اس موضوع پر قدر تفصیل امام اہلسنت کے عشق انگلیز اور بھیرت افروز قلم سے ملاحظہ فرمائے:

## نعل پاک کی توقیر پر کتب و قصائد

امام اہلسنت فرماتے ہیں :

طبقۃ نطبقة شرقاً، غرباً، عجمماً، عرباً علماء دین اور ائمۃ  
معتمدین نعل مطہر حضور رسید البشر افضل الصلاوة و اکمل السلام کے نقشے کا غذول پر بناتے  
کتابوں میں تحریر فرماتے آئے اور انھیں بوسہ دیتے، انکھوں سے رگانے، سر پر لکھنے  
کا حکم فرماتے رہے۔ اور دفع امراض اور حصول اغراض میں اس سے توسل فرمایا  
کئے۔ اور بفضل الہی عظیم و جلیل برکات و آثار اس سے پایا کئے۔

علامہ ابوالیمن ابن عساکر۔ اور شیخ ابواسحق ابراہیم بن محمد بن خلف سلمی وغیرہما  
علماء نے اس باب میں مستقل کتابیں تصنیف کیں۔ اور علامہ احمد مقری کی فتح المتعال  
فی خیر المتعال اس مسئلہ میں اجمع واقع تصنیف نہ ہے۔

جن بزرگوں نے نقش نعل مقدس کی صبح میں قبائی عالیہ تصنیف فرمائے  
ان کے اسماء حسب ذیل ہیں :

- ۱) محدث علامہ ابوالریبع سلیمان بن سالم کلاغی :-
- ۲) قاضی شمس الدین فیف التدریشیدی.
- ۳) شیخ فتح اللہ بیلوونی حلیی معاصر علامہ مقری۔
- ۴) سید محمد موسیٰ حسینی مالکی معاصر علامہ مددود ح.
- ۵) شیخ محمد بن فرج سبتي۔
- ۶) شیخ محمد بن رشید فہری سبتي۔
- ۷) علامہ احمد بن محمد تلمذانی موصوف۔
- ۸) علامہ ابوالیمن ابن عساکر
- ۹) علامہ ابوالحکم مالک بن عبد الرحمن بن علی مغربی۔

۱۰ امام ابو بکر احمد بن امام ابو محمد عبد اللہ بن حسین انہصاری قرطبی وغیرہم رحمۃ اللہ تعالیٰ علیہم اجمعین۔

ان سب میں اسے بوسہ دینے والے سرپر کھنے کا حکم و استحسان مذکور۔ اور یہی "مواہب لدنیہ" امام حلامہ احمد قسطلانی و شرح مواہب حلامہ نرقانی وغیرہما کتب چهلیہ میں مسطور۔

## نعل پاک کے فوائد و برکات

امام اہلسنت رقم مُسر از ہیں۔

علاوہ فرماتے ہیں۔ جس کے پاس یہ نقشہ متبرک ہو، ظلم خالمین، شر شیاطین اور حیثیت زخم حادیں سے محفوظ رہے۔ حورت دروزہ کے وقت اپنے داہنے باہتہ میں لے آسانی ہو۔ جو ہمیشہ پاس رکھے نکاہ خلق میں معترض ہو۔ زیارت روضہ مقدس نصیب ہو۔ یا خواہ میں زیارت حضور اقدس صلی اللہ علیہ وسلم سے مشرف ہو۔ جس لشکر میں ہونہ کھاگے جس قافلے میں ہونہ لئے۔ جس کشتی میں ہونہ ڈوبے۔ جس مال میں ہونہ پڑے۔ جس حاجت میں اس سے توسل کیا جائے پوری ہو۔ جس مراد کی نیت سے پاس رکھیں حاصل ہو۔ موضع درد و مرض پر اسے رکھ کر شفا میں ملی ہیں۔ مہلکوں، مصیبتوں میں اس سے توسل کر کے نجات و فلاح کی راہیں کھلی ہیں۔

اس باب میں حکایات صلحاء اور روایات صدار بکثرت ہیں۔ کامام تمسانی وغیرہ نے فتح المسماع وغیرہ میں ذکر فرمائیں۔ اور سبم اللہ شریف اس پر لکھنے میں کچھ ہرج نہیں۔

## ایک شبہ کا ازالہ

اگر یہ خیال کیجئے کہ نعل مقدس قطعاً تاج فرق اہل ایمان بے مگر اللہ عز وجل کا نام و کلام ہر شئی سے اجل و عظم، ارفع و اعلیٰ ہے۔ یوں ہی تمثال میں کبھی احتراز چاہئے۔ تو یہ تیاس میں الفارق ہے۔

اگر حضور سید عالم صلی اللہ علیہ وسلم سے عرض کی جاتی تھی کہ نامِ الہی یا بسم اللہ شریف  
حضور کی نعل مقدس پر لکھی جائے تو پسند نہ فرماتے مگر اس قدر ضروری ہے کہ نعل بجالت  
استعمال و تمثال محفوظ عن الابتداء میں تفاوت بدیہی اور اعمال کا مدار نیت پر ہے۔  
امیر المؤمنین فاروق اعظم رضی اللہ عنہ نے جانور ان صدقوں کی راں پر جیسی سیل اللہ  
 DAG فرمایا تھا۔ حالانکہ ان کی رائی بہت محل بے اختیاٹی ہیں۔ بلکہ سنن دار می شریف  
میں ہے:

انبر نا مالک بن اسماعیل تسامن دل بن علی الغزی حدثني  
جعفر بن ابی المغيرة عن سعید بن جبیر۔ قال كنت اجلس الى ابن عباس  
فاكتب في الصحيفة حتى تمتلي ثم اقلب نعل فاكتبه في ظهوره مما.

ترجمہ:

سعید بن جبیر سے مردی ہو گئی کہا کہ میں حضرت ابن عباس  
رضی اللہ عنہ کے پاس بیٹھتا اور صحیفہ میں لکھتا ہہاں تک کہ وہ بھر  
جاتا پھر میں اپنے جو تے نکالتا اور ان کے بالائی حصوں پر لکھتا۔

(ترجمہ)

## روضہ حبیب کی تصویر پر تنویر

ہر بندہ مومن اور عاشق دلسوں کی سب سے بڑی آرزو یہ ہوتی ہے کہ  
جتنی جلدی ہو سکے وہ اپنی سرکی آنکھوں سے سر در کو نین صلی اللہ علیہ وسلم  
کی جلوہ گاہ ناز گنبد خضری کی زیارت کرے۔ مگر یہ ہر آنکہ کامقدار کہاں؟  
اس لئے زیارت کی سرفرازیوں سے محروم رکھا ہے۔ اس رشک عرش  
کی شبیہ حبیل اور تصویر پر تنویر کی زیارت سے بے تاب دلوں کی تسکین کا  
سامان فراہم کرتی ہے۔ اور خوش بختی سے علماء کی مراجعت کے مطابق

گنبد خضری کے اس نقش جمیل کی زیارت بھی موجب صداقتار و سعادت اور منبع فیوض و برکات ہے۔ اس لئے کاروانِ حشق و عقیدتِ اصل کی طرح اس شبیہ کا دبی ادب و احترام کرتے ہیں۔ امام احمد رضا قدس سرہ نے اس موضوع پر بڑی بھیرت افروزا در عشق پر ورگفتگو فرمائی ہے۔ اور مدعا، پرانتے بلند پایہ اور ناقابل شکست دلائل سے استدال فرمایا۔ کعقل عینہ کے ہر رد و اذکار کی گنجائش کا سد باب ہو گیا ہے۔ اب اس روشنی میں ذیل کی بحث پڑھیے۔

## زیارت کے آداب و فوائد

امام الہست فرماتے ہیں:

روضۃ منورہ حضور پر نور سید عالم صلی اللہ علیہ وسلم کی نقل صحیح بلا شبہ غلطات دینیہ سے ہے۔ اس کی تغیییم و تکریم بر دج شرعی ہر مسلمان صحیح الایمان کا مقتضی اے ایمان ہے۔ ۴

اے گل پر تو خرسندم توبوئے کسے داری  
اس کی زیارت پا آداب شریعت اور اس وقت درود شریف کی کثرت ہر  
مومن کی شہادت قلب اور بدراہت عقل سے مستحب و مطلوب ہے۔  
علام تاج فاکہانی فخر منیر میں فرماتے ہیں:

” من فوائد ذالک ان من لم يمكنه زیارة الروضة فلیبرز  
مثالها ولیشمه مشتا قا لانه ناب مناب الاصل كما تدنا ناب مثل نفله  
الشریفة مناب عنی پانی المنافع والغواص بشهادۃ التجربۃ الـ  
ولذا جعلوا الله من الأکرام والاحترام ما يجعلون للمنو  
یعنی روضہ مبارک سید عالم صلی اللہ علیہ وسلم کی نقا

ہے کہ جسے اصل روضۃ اقدس کی زیارت نہ ملے وہ اس کی زیارت کرے۔  
اور شوقِ دل کے ساتھ اسے بوسدے۔ کہ نقل اسی اصل کے قائم مقام  
ہے جیسے نعلِ مہارک کا نقشہ منافع و خواص میں یقیناً خود اس کا قائم مقام  
ہے جس پر صحیح تحریر گواہ ہے۔ ولہذا علماء دین نے اس کی نقل کا اعزاز و  
اکرام وہی رکھا جو اصل کا رکھتے ہیں۔ ۱

علامہ طاہر فتنی مجتمع البحار میں اپنے استاذ حضرت حارف باللہ سیدی علی  
متقی مکی وہ اپنے استاذ امام ابن حجر مکی رحمہم اللہ تعالیٰ سے نقل فرماتے ہیں۔ ملہ  
” من استيقظ عند انخذال الطيب و شمه الى ما كان عليه صل الله  
عليه وسلم من معجبة للطيب و على الله تعالى عليه وسلم لما  
وقرفي قلبه من جلالته واستحقاته على كل امته ان يعظوا بعين نهاية  
الاجلال عند روبيه شيئاً من آثاره او ما يدل عليها فهو انت بما له فيه  
اکمل الشواب العزيل وقد استعجلاه العلماء لمن رأى شيئاً من آثاره صلى الله  
عليه وسلم . ولا شك ان من استحضر وما ذكرته عند شمه للطيب  
يكون كالرأي بشيء من آثاره الشريفة في المعنى . فليس به الا الاكثار  
من الصلواة والسلام عليه صلى الله عليه وسلم حيثما مختصراً . ”

### ترجمہ:

اور جو خوشبو لیتے اور سونگتے وقت اس سے باخبر ہو کہ  
نبی کریم صلی اللہ علیہ وسلم اس خوشبو کو پسند فرتے اور دل میں  
ان کے اجلال و عظمت کے پیش نظر درود پاک بصیح۔ اور پوری  
امت پر نبی کا یقین ہے کہ آپ کے آثار اور ان پر دلالت کرنے  
والی چیزوں کی زیارت کے وقت ادب و احترام کے سب سے  
بلند تصور میں ڈوب جائے۔ تو وہ اس کی وجہ سے بھر پر ثواب

۱۔ اس بحث کی مزید تفصیل امام احمد رضا کے رسالہ ”شفار الاولی صور الحبیب و مزار دنیا“ میں دیکھئے۔

اور جزا کے مستحق ہوں گے۔ اور جو رسول اللہ صلی اللہ علیہ وسلم کے آثار سے کسی چیز کو دیکھئے ۔ اور بلاشبہ خوبصورت گفتگو وقت رسول اللہ کا تصور کرنے والا معنی آپ کے آثار ہی سے کسی چیز کے دیکھنے والے کے حکم میں ہے۔ تو اس وقت درود شریف کی کثرت کو علمانے مسنون بتایا۔ (مترجم)

## بحث کا حاصل

امام اہلسنت قدس سرہ نے مذکورہ شواہد کی روشنی میں اپنے مدح اپر بڑی بصیرت افراد اور فکر انگیز گفتگو فرمائی ہے۔ دل ددماغ کی مکمل یکسوئی کے ساتھ اس بحث کا حاصل ذیل میں ملاحظہ فرمائیے۔

امام اہلسنت فرماتے ہیں۔

اس ارشادِ جمیل میں صفات تصریحِ جلیل ہے کہ تمام امت پر رسول اللہ صلی اللہ علیہ وسلم کا حق ہے کہ جب حضور پر نور صلی اللہ علیہ وسلم کے آثار شریف سے کوئی چیز دیکھیں یا وہ شئی دیکھیں جو حضور کے آثار شریف سے کسی چیز پر دلالت کرتی ہو۔ تو اس وقت کمال ادب و تغظیم کے ساتھ حضور پر نور سید عالم صلی اللہ علیہ وسلم کا تصور لائیں۔ اور درود وسلام کی کثرت کریں و لہذا جو خوبصورت یا سوچنے وقت پادر کرے کہ مصطفیٰ صلی اللہ علیہ وسلم اسے دوست رکھتے تھے۔ وہ بھی گویا معنی آثار شریفہ کی زیارت کر رہا ہے۔

اسے اس وقت درود پڑھنے کی کثرت مسنون ہونی چاہئے۔

تو نقل روضہ مبارکہ صاف مایدل علیہا (ائتمان پر دلالت کرنے والی چیزوں) میں داخل ہے۔ اس کی زیارت کے وقت حضور اقدس صلی اللہ علیہ وسلم کی تعظیم و تکریم اور حضور پر درود تسلیم کیوں دستب ہوگی۔ ایسی تعظیم کرنے والے کو «معاذ الدین» کھار و مشرکین کے مثل بتانا سخت ناپاک لکھ بیاک ہے۔ قائل جاہل پر تو یہ فرض ہے بلکہ از سرخ کلراں اسلام کی تجدید کر کے اپنی عورت سے نکاح دوبارہ کرے کہ اس نے بلا وجہ مسلمانوں کو مثل کفتار بتایا۔

**رسول اللہ صلی اللہ علیہ وسلم فرماتے ہیں:**

من دعا جلا بالکفر و قال عدو الله وليس كذلك إلا جبار عليه

رواۃ الشیخان عن ابی ذر رضی اللہ تعالیٰ عنہ۔

**ترجمہ:**

جس نے کسی شخص کو کفر کر کے ساتھ پکارا یا اللہ کا شمن کہا حالاً کردہ ایسا نہیں ہے تو اسی کی جانب لوٹے گا۔ (مترجم)

## امام حسینؑ کے روضہ کی نقل صفحہ آور تعریف

محمد خلیل امام رضا قدس سرہ نے جس ہمدرگیر ہیانے پر سماج میں پھیلی ہوئی پدغتوں کا قلع قمع فرمائے اجھائے سنت کا فریضہ انجام دیا ہے صدیوں سے اس کی مثال ہیں ملتی، انھیں میں سے ایک تعزیزی داری کی خیر شرعی رسم بھی ہے جو بہت سی پدھات و خرافات کو امن میں سمیٹ کر پورے ملک کے مسلم سماج میں پھیلی ہوئی ہے۔ آپؑ نے ائمہ مقدموں کے ذمیں میں تعزیزی داری

کے شرعی حکم اور اس کی بدعاں و خرافات کی جس کمال فن کے ساتھ  
متظر کشی کی ہے اس سے پورے ملک کے عشرہ محرم کی تصویر  
اچھر کر سامنے آ جاتی ہے اور کہیں کہیں تو ان غیر شرعی رسوم کے رد  
میں قلم کا تیوار اتنا غصب ناک ہو گیا ہیکہ پڑھنے والے کے بھی روشنگی  
کھڑے ہو جاتے ہیں۔ مگر دوسری طرف امام حسین رضی اللہ تعالیٰ  
عنہ کے روشنہ انور کی نقل صحیح کے جواز و احسان پر جس فلک پہا  
خشق دعیت کی گہر پاری کی ہے اس کے دلکش پیرائیہ بیان کی  
شکننگل سے دل و دماغ کی رگوں میں اپماں کی تازگی دوڑنے  
لگتی ہے۔ ائمہ اگر ذہن عمارہ مطالعہ اور دیدہ محترم کے پر شوق  
بندہات سے برپا ہو چکا ہو تو ذیل میں بلا تاخیر امام احمد رضا  
کے مصلحتی قلم کا بجزیہ پڑھئے۔

امام اہلسنت رقم طراز ہیں:

اگر روشنہ مبارکہ حضرت شہزادہ گلگوں قبا، حسین شہید ظلم و جفا صلوات اللہ تعالیٰ  
سلام علی جده الکریم وعلیہ - کی صحیح نقل بنانکر محض پیغیت تبرک بے امیزش منکرات  
شرعیہ مکان میں رکھتے تو شرعاً کوئی ہرج نہ ہوتا۔

مگر حاشا — تعزیہ ہرگز اس کی نقلی نہیں، نقل ہونا درکناہ۔ بنانے والوں  
کو نقل کا قصد بھی نہیں۔ ہر جگہ نئی تراش نئی گڑھت جسے اصل سے نہ کچھ ہلاقوں نسبت  
پھر کسی میں پریاں، کسی میں براق، کسی میں اور بے ہودہ طمطاق۔ پھر کوچہ بکوچہ دو شست  
بدشت اشاعت غم کے لئے کا گشت۔ اور اس کے گرد سینہ زنق، مائیں رازی کی شور  
انگنی۔ ہرام مرثیوں سے نوح کنی حفل و نقل سے کٹی چھپی۔

کوئی ان کھپیوں کو جھک جھک کر سلام کر رہا ہے۔ کوئی مشغول طواف، کوئی  
سچے میں گرا ہے۔ کوئی اس مایہ بدعاں کو معاذ اللہ جلوہ گاہ حضرت امام عالی مقام

سبھ کراس ابرک پنی سے مرادیں مانگنا ہے متنیں مانتا ہے۔ عرضیاں باندھتا ہے جات رواجا نتیا ہے۔ پھر باقی تما شے باجے ہتا شے مردوں عورتوں کا راتوں کو میل اور طرح طرح کے بھیودہ کھیل ان سب پڑھدے ہیں۔

غرض عشرہ محرم الحرام کی اگلی شریعتوں سے اس شریعت پاک تک منایت با برکت محل عبادات کھڑا ہوا تھا۔ ان بے ہودہ سکوں نے جاہلانہ اور فاسقانہ میلوں کا زمانہ کر دیا۔ پھر و بالا بتداد کا وہ جوش ہوا کہ خیرات کو بطور خیرات نہ رکھا، ریاؤ تفاخر علائیہ ہوتا ہے۔ پھر وہ بھی یہ نہیں کہ سیدھی طریق محتابوں کو دیدیں۔ بلکہ حچتوں پر بیٹھ کر کھیلیں گے۔ روٹیاں زمین پر گردہ ہیں اور رزق الہی کی بے ادبی ہوتی ہے۔ پیسے ریتے میں گزر گر غائب ہوتے ہیں۔ مال کی اضاعت ہوتی ہے۔ مگر نام تو ہو گیا کہ فلاں صاحب لنگر لٹار ہے ہیں۔

اب بہار عشرہ کے پھول کھلے، تاشے، باجے بجتے چلے، رنگ رنگ کے کھیلوں کی دھوم، بازاری عورتوں کا ہر طرف، بحوم، شہوانی میلوں کی پوری رسوم۔ جشن فاسقانیہ پکھڑا دراس کے ساتھ خیال وہ کچھ کہ گویا یہ ساختہ ڈھا چخ بعینہا حضرات شہداء کے رام حلیہم الرضوان کے پاک جنازے ہیں۔

اع اے مومنا کھا اُ جنازہ حسین کا  
گاتے ہوئے مصنوعی کربلا میہو پنجے۔ وہاں کچھ نوع اتار باقی توڑتا ہر دفن کر دیئے یہ ہر سال اضاعت مال کے جرم و بال جدا گاہ رہے۔  
اللہ تعالیٰ صدقہ حضرات شہداء کے کرام کربلا حلیہم الرضوان والشاد کا مسلمانوں کو نیک توفیق بخشے اور بدھات سے تو پر دے۔ آمین آمین۔

تعریف داری کے، اس طریقہ نامرضیہ کا نام ہے قطعاً بدعت دنا جائز و حرام ہے۔ ان خرافات کے شیوں نے اس اصل مشروع کو بھی اب میزدھ مخطوط کر دیا۔ کاسمیں اہل بدعت سے مشاہدت اور تعریف داری کی تہمت کا خدشہ اور آئندہ اپنی اولادیا اہل اعتقاد کے لئے ابتلاء بذات کا اندر لیشہ ہے۔ دمایودی الی مخطوط مخطوط۔

حدیث میں ہے:

القواعد مواضع التهم.

ترجمہ:

نہت کی جگہوں سے پرہیز کرو۔ مترجم۔

اور ولد ہوا:

مَنْ كَانَ يُوْمَنْ بِاللَّهِ وَالْيَوْمَ الْآخِرِ فَلَا يَنْعَنْ مَوَاقِعَ التَّهْمِ.

ترجمہ:

اَرْجُوا اَنْ شَاءَ رَبُّ الْعَالَمِنَ اَنْ رَكَّهْتَاهُ بِهِ اَسَےْ چاہئےْ کَ  
نہت کی جگہوں پر نہ جائے۔ مترجم۔

ہذا دربارہ کربلا' معلیٰ اب صرف کاغذ پر صحیح نقشہ لکھا ہو امکن بقصد  
برک بے آمیزش منہیات پاس رکھنے کی اجازت ہو سکتی ہے۔

۲

## آثار مقدسہ کی سند و تاریخ

مام طور پر یہ دیکھا جاتا ہے کہ کچھ بے ادب اور فتنہ پرور لوگ آثار  
مزدگاں پر تاریخ و سند کا مطالبہ کرتے ہیں اور بصورت دیگر ان  
آثار و برکات اور مزدوروں کے خلاف انتہائی رکیک جملے کستے  
ہیں اور تو ہیں امیز انفاظ استعمال کرتے ہیں۔ حالانکہ بلا تحقیق  
الزم رئاشی ان کے گلے کا پھنڈا بھی بن سکتی ہے اس لئے ہر ہر ہب  
پرسند و تاریخ کا موجود ہونا کوئی ضروری نہیں۔ کتنے ہی حقائق  
ہیں جو امتداد زمانہ کی متھوں میں دب گئے، آج دنیا جن کے نام و  
نشان سے بھی واقع نہیں۔ اس لئے ہمارے اسلام نے تعظیم  
آثار کے لئے ارہاب آثار سے نسبت کی شہرت ہی کو کافی سمجھا۔  
ذیل میں اعلیٰ حضرت رضی اللہ عنہ نے یہی بحث بڑے پر تاثیر ادا  
میں انداز میں سپرد قلم فرمائی ہے۔

امام اہلسنت رقم طراز ہیں:

نبی صلی اللہ علیہ وسلم کے آثار و تبرکات شریفہ کی تعظیم مسلمان کا فرض عظیم ہے۔ تابوت سکینہ جس کا ذکر قرآن مجید میں ہے۔ جس کی برکت سے بنی اسرائیل ہمیشہ کافروں پر فتح پاتے۔ اس میں کیا تھا۔ بَقِيَّةٌ مِّنَّا تَرَكَ آلُ مُوسَىٰ وَهَرُونَ۔ موسیٰ اور ہارون علیہما الصلوٰۃ والسلام کے چھوٹے ہوئے تبرکات سے کچھ بقیہ تھا۔ موسیٰ علیہ السلام کا حکما اور ان کی نعلین مبارک اور ہارون علیہ الصلوٰۃ والسلام کا حمامہ وغیرہ ہا۔

دہزاداؤاتر سے ثابت کہ جس چیز کو کسی طرح حضور اقدس صلی اللہ علیہ وسلم سے کوئی علاقہ بدن اقدس سے چھوٹے کا ہوتا۔ صحابتاً بعین اور ائمہ دین ہمیشہ اس کی تعظیم و حرمت اور اس سے طلب برکت فرماتے آئے۔ اور دین حق کے معلم اماموں نے تصریح فرمائی کہ اس کے لئے کسی سند کی بھی حاجت نہیں۔ بلکہ جو چیز حضور اقدس صلی اللہ تعالیٰ علیہ وسلم کے نام پاک سے مشہود ہو اس کی تعظیم شوالی دین سے ہے۔ شفاف شریف، موہب الدین اور مدارج شریف وغیرہ میں ہے:

من اعظماء صلی اللہ علیہ وسلم اعظماء جميع  
اسبابہ و مالمسے اور عرف بالصلی اللہ تعالیٰ علیہ  
وسلم“

یعنی رسول اللہ صلی اللہ علیہ وسلم کی تعظیم میں سے ہے ان تمام اشیاء کی تعظیم جن کو نبی صلی اللہ علیہ وسلم سے کچھ علاقہ ہوا اور جسے نبی صلی اللہ علیہ وسلم نے چھوڑا ہو یا جو حضور کے نام پاک سے مشہور ہو۔

یہاں تک کہ یہ ابراہیم دین اور علمائے معتمدین نعل اقدس کی شبیہ و مثال کی تعظیم فرماتے رہے اور اس سے صدھا جیب مددیں پائیں، اور اس کے باب میں مستقل کتابیں تصنیف فرمائیں۔

جب نقشے کی یہ برکت و عظمت ہے تو خود نعل اقدس کی عظمت و برکت خیال کچھ پھر دائے اقدس، جبکہ مقدسہ اور عمار مکرم پر نظر کچھ۔ پھر ان تمام آثار و تبرکات

شریفیہ سے ہزاروں درجے عظم، اعلیٰ، اکرم اور اولیٰ حضور اقدس صلی اللہ علیہ وسلم کے ناخن پاک کا رتاشہر ہے کیونکہ ملبوسات تھے، اور وہ جزو بدن والا ہے۔ اور اس سے اجل عظم، ارفع اور اکرم حضور پر نور صلی اللہ تعالیٰ علیہ وسلم کی ریش مبارک کا موئے مطہر ہے مسلمان کا ایمان گواہ ہے کہ ہفت آسمان و زمین ہرگز ایک موئے مبارک کی عظمت کو مہنیں پہنچنے۔

## تعظیم آثار کیلئے یقین و سند در کام ہمیں

ابھی تصریحات انہ سے معلوم ہو گیا کہ تعظیم کے لئے ڈیقین در کار ہے نہ کوئی خاص سند بلکہ صرف نام پاک سے اس شئی کا اشتہار کافی ہے۔ ایسی جگہ بے اور اک سند سے باذ نہ رہے گا مگر بیمار دل، پر ازا رمل جسیں ڈعemat شان محمد رسول اللہ صلی اللہ تعالیٰ علیہ وسلم بر وجہ کافی نہ ایمان کامل۔

اللہ عز وجل فرماتا ہے:

وَإِنْ يَأْكُلْ كَادِ بَأْفَعَلَيْهِ كَذِبَهُ وَإِنْ يَأْكُلْ حَادَّةً  
يُصِبِّكُمْ لَعْظُمُ الَّذِي يَعِدُكُمْ۔

ترجمہ:

اگر وہ جھوٹا ہے تو اس کے جھوٹ کا دبال اس پر اور اگر سچا ہے تو  
لمتحیں مہوچخ جائیں گے بعض وہ خذاب جن کا وہ نہیں وعدہ دیتا ہے۔  
اور خصوصاً جہاں سند بھی موجود ہے پھر تو تعظیم، اعزاز اور تکریم سے بعض  
مہنیں رہ سکتا۔ مگر کوئی کھلا کافر پاچھپا: منافق والمعیاذ باللہ تعالیٰ۔

## حاملان آثار پر الزام تراشیوں کا بال

یہ کہنا کہ آج کل اکثر لوگ مصنوعی تبرکات لئے پھرتے ہیں اگر یہ مہنی محل بلا تعین شخص ہو۔ یعنی کسی شخص معین پر اس کی وجہ سے الزام پا بدگمانی مقصود نہ ہو تو اسیں کچھ گناہ

نہیں۔ اور بلا ثبوت شرعی کسی خاص شخص کی نسبت حکم لگا دینا کہ یہ انھیں میں سے ہے۔ جو مصنوعی برکات لئے پھرتے ہیں فرور ناجائز، گناہ اور حرام ہے۔ کاس کامنشا صرف بدگمان۔ اور بدگمانی سے بڑھ کر کوئی جھوٹی بات نہیں۔

رسول اللہ صلی اللہ علیہ وسلم فرماتے ہیں:

ایا کم والظن فان الظن اکذب الحدیث۔

ترجمہ: بدگمان سے پوچھ کر بدگمان سب سے بڑھ کر جھوٹی بات ہے۔

امّہ دین فرماتے ہیں:

انما ينشأ الظن الغيبة من القلب الغبيث۔

ترجمہ: غبیث گمان غبیث دل سے ہی پیدا ہوتا ہے۔



## زیارت آثار کی اجرت پر میں بحث

بزرگوں کے آثار و تبرکات بلاشبہ ایک نعمت عظیمی ہے یعنی  
جس بندہ مون کے پاس ہواں کی بلندی قسمت کا کیا کہنا بزرگوں  
کے آثار کی برکتوں سے کتنے خاک نشیں رشک ہبہ دا بخیم ہو گئے اور  
کتنے ملکشہ گان راہ دارین کی سعادتوں سے مرفراز ہو گئے۔ مگر ساتھ  
ہی اس حکیم شرعی سے بھی آگاہ رہنا چاہیئے کہ ان آثار و تبرکات کو  
کس بمعاش اور حصول زر کا ذریعہ ہرگز نہ بنایا جائے ورنہ یہ بڑی  
محرومی اور شقاوت کا باعث ہو گا اور زیارت کرانے میں نہ کوئی  
منفعت پیش نظر ہو اور نہ کسی قسم کی بے ادبی ہونے پائے۔ آئیے  
ان تمام امور سے متعلق امام احمد قدس سرہ کے فلم سے تفصیل بحث  
پڑھئے۔

تبرکات شریفہ جس کے پاس ہوں، ان کی زیارت کرانے پر لوگوں سے کچھ مانگنا  
سمحت شنیع ہے۔ جو تندرست ہو اعضا مجمع رکھتا ہو، ذکری خواہ مزدوری اگرچہ ڈلیا ڈھونے

کے ذریعہ سے روٹی کما سکتا ہوا سے سوال کرنا حرام ہے۔

رسول اللہ صلی اللہ علیہ وسلم فرماتے ہیں:

لَا تَحْلِ الصَّدَقَةَ لِغَنِيٍّ وَلَا لِذَلِكَ مَرَّةً سُوَىٰ .

ترجمہ:

عنتی یا سکت و اے تند رست کے لئے صدقہ حلال نہیں۔

علماء فرماتے ہیں:

ماجموع السائل بالتكلفی فہر والغبیث.

ترجمہ:

سائل بوجوچہ مانگ کر جمع کرتا ہے وہ غبیث ہے۔

اس پر ایک تو شاعت یہ ہوئی، دوسری شناعت سخت تری ہے۔ کہ دین کے نام سے دنیا کماتا ہے اور دیش تردن بآیا تی ثمنا قلیلاً۔ کے قبل میں داخل ہوتا ہے۔ برکات تشریف بھی اللہ عز وجل کی نشانیوں میں سے عمدہ نشانیاں ہیں۔ ان کے ذریعہ سے دنیا کی ذلیل قلیل پونجی حاصل کرنے والے دنیا کے بدے دین پہنچنے والا ہے۔ شناعت سخت تری ہے کہ اپنے اس مقصد ناسد کے لئے برکات تشریف کو شہربشہر در بدر لئے پھرتے ہیں۔ ہر سو ناس کے پاس لیجاتے ہیں۔ یہ آثار تشریف کی سخت توہین ہے۔

## دُوَّاً قَعَاتُ سَرِيمَانُ افروز اسْتِشَهَادُ

خلیفہ بارون رشید رحمۃ اللہ تعالیٰ علیہ نے عالم دار الہجرۃ سیدنا امام مالک رضی اللہ تعالیٰ عنہ سے درخواست کی تھی کہ ان کے میہاں خلیفہ زادوں کو پڑھایا کریں۔ ارشاد فرمایا۔ میں علم کو ذلیل نہ کر دیں گا، اکھیں پڑھا منظور ہے تو خود حاضر ہو اکریں۔ عرض کی وجہ حاضر ہوں گے مگر اور طلبہ پر ان کو تقدیم دی جائے۔ فرمایا یہ بھی نہ ہو گا سب یکساں رکھے

جائیں گے۔ آخر خلیفہ کو ہمی منظور کرنا پڑا۔

یونہی امام شریک تخفی سے خلیفہ وقت نے چاہا اس تھا کان کے گھر جا کر شاہزادوں کو پڑھا دیا کریں۔ انکار کیا کہا آپ امیر المؤمنین کا حکم ماننا ہنیں چاہتے فرمایا یہ ہنیں بلکہ میں علم کو ذلیل ہنیں کرنا چاہتا۔

## ایک شبہ کا ازالہ

دیا یہ کہے اس کے مانگے زائرین کچھ اسے دیں اور یہ لے اس میں تفصیل سے شرع مطہر کا قاعدہ کلیہ ہے کہ المعہود عرفًا کا المشروط لفظا۔ جو لوگ تبرکات شریفہ شہر شہر لئے پھرتے ہیں۔ ان کی نیت و عادت قطعاً معلوم کہ اس کے عوض تھصیل زر و جمع مال چاہتے ہیں۔ یہ تهدید ہے تو کیوں دار دراز سفر کی مشقت اٹھائیں۔ دیلوے کے گراء دیں۔ اگر کوئی ان میں زیانی کہے بھی کہ ہماری نیت فقط مسلمانوں کو زیارت سے بہرہ مند کرنا ہے تو ان کا حال ان کے قال کی صریح تکذیب کر رہا ہے۔

ان میں علی العلوم وہ لوگ ہیں جو ضروری طہارت و صلاۃ سے بھی آگاہ ہنیں، اس فرض قطعی کے حاصل کرنے کو کبھی دس پانچ کوس یا شہر ہی کے کسی عالم کے پاس گھر سے آدھہ میل جانا پسند نہ کیا۔ مسلمانوں کو زیارت کرانے کے لئے ہزاروں کو س سفر کرتے ہیں۔ پھر جہاں زیارتیں ہوں اور لوگ کچھ نہ دیں وہاں ان صاحبوں کے غصے دیکھئے۔

پہلا حکم یہ لگایا جاتا ہے کہ تم لوگوں کو حضور اقدس صلی اللہ علیہ وسلم سے کچھ محبت ہنیں، گویا ان کے نزدیک محبت نبی صلی اللہ علیہ وسلم اور ایمان اسی میں منحصر ہے۔ کہ حرام طور پر کچھ ان کی تدرکردیا جائے۔ پھر جہاں کہیں ملے بھی مگر ان کے خیال سے سکھوڑا ہو، ان کی سخت شکایتیں اور مذمتیں ان سے سن لیجئے۔ اگرچہ وہ دینے والے علماء اور صلحاء ہوں، اور مال حلال سے دیا ہو۔ اور جہاں پیٹ بھر کے مل گیا وہاں کی لمبی چوڑی تعلیفیں لے لیجئے اگرچہ وہ دینے والے فاقہ و فیقار بلکہ بد منصب ہوں اور مال حرام سے

دیا ہو۔

وقطعاً معلوم ہے کہ وہ زیارت مہنیں کرتے مگر لینے کے لئے، اور زیارت کرنے والے بھی جانتے ہیں کہ ضرور کچھ دینا پڑے گا۔ تو اب یہ صرف سوال ہی نہ ہوا بلکہ بحسب عرف زیارت شریف پر اجاہارہ ہو گیا اور بچند وجہ حرام۔

## اجرت صحیح کے اسکے احیان و حرمت

اولاً۔ زیارت آثار شریفہ کوئی ایسی چیز مہنیں جو زیر اجاہارہ داخل ہو سکے۔

صحابح بـهـ فـي رد المـعـتـار وـغـيرـهـ أـنـ مـالـيـؤـخـذـهـ مـنـ النـصـارـىـ عـلـىـ زـيـارـةـ بـيـتـ الـمـقـدـسـ حـرـامـ وـهـذـاـ إـذـاـ كـانـ حـرـاماًـ اـنـحـذـهـ مـنـ كـفـارـىـ دـوـرـ الـعـربـ كـالـرـوـسـ وـغـيرـهـمـ فـكـيـفـ مـنـ الـمـسـلـمـيـنـ أـنـ هـوـ الـأـضـلـالـ مـبـينـ۔

ترجمہ:

وہ جو بیت المقدس کی زیارت پر نصاریٰ سے لیا جائے حرام ہے اور یہ حرمت دارالحرب (روس وغیرہ) کے کفار سے لینے کی صورت میں ہے۔ تو مسلمانوں سے لینا کیسا ہو گا یہ تو کھلی گمراہی مترجم۔

ثانیاً: اجرت مقرر مہنیں ہوتی کیا دیا جائیگا اور جو اجاہارے شرعاً جائز ہیں۔ ان میں بھی اجرت مجهول رکھی جانا اسے حرام کر دیتا ہے۔ نہ کہ جو ترکے سے حرام ہے کہ حرام در حرام ہوا۔ اور یہ حکم جب طرح کشتبی صاحبوں کو شامل ہے مقامی حضرات بھی اس سے محفوظ مہنیں جب کہ اس نیت سے زیارت کرتے ہوں اور ان کا یہ طریقہ معلوم و معروف ہو۔

## زیارت آثار کے اسلامی آداب

اگر کسی بندہ خدا کے پاس کچھ آثار شریفہ ہوں اور وہ انھیں بالتعظیم اپنے مکان میں رکھے۔ اور جو مسلمان اس کی درخواست کرے محض وجہ اللہ سے زیارت کرایا کرے، کبھی کسی معاوضہ، تذریز کی تمنا نہ رکھے۔ پھر اگر وہ آسودہ حال مہین اور مسلمان بطور خود قلیل یا کثیر بنت راغمات اسے کچھ دے، تو اس کے لینے میں اس کو کچھ حرج مہین۔ باقی گشتی صاحبوں کو نہ ممکن اور مقامی صاحبوں میں خاص ان کو جو اس امر پر اخذ و نزد رکے ساتھ معروف مشہور ہیں۔ شرعاً جواز کی کوئی صورت نہیں ہو سکتی۔

مگر ایک یہ کہ خدائے تعالیٰ ان کو توفیق دے نیت اپنی درست کریں۔ اور اس شرط عرفی کے رد کے لئے صراحةً اعلان کے ساتھ ہر جلسے میں کہہ دیا کریں کہ مسلمانوں! یہ آثار شریفہ کمکھارے نبی صلی اللہ علیہ وسلم یا فلاں ولی معزز و مکرم کے ہیں۔ کہ محض خالہما وجہ اللہ تھیں ان کی زیارت کرائی جاتی ہے۔ ہرگز ہرگز کوئی بدلا یا معاوضہ مطلوب نہیں اس کے بعد مسلمان کچھ نذر کریں تو اسے قبول کرنے میں کچھ حرج نہ ہو گا۔

فتاویٰ قاضی خاں وغیرہ بائیں ہے۔

انصریح یفوق الدلالۃ۔

**صریح کو دلالت پر فوتیت حاصل ہے (مترجم)**

اور اس کی صحت نیت پر دلیل یہ ہو گی کہ کم پر ناراض نہ ہو بلکہ اگر جلسے گزر جائی، فوج فوج زیارتیں کر کے یونہی چلے جائیں اور کوئی پیسہ نہ دے جب بھی اصلاً دل تنگ نہ ہو، اور اسی خوشی و شادمانی کے ساتھ مسلمانوں کو زیارت کرایا کرے اس صورت میں یہ لینا دینا دونوں جائز و حلال ہوں گے۔ اور زائرین دمہ در دنوں اعانت مسلمین کا ثواب پائیں گے۔ اس نے سعادت و برکت دے کر ان کی مدد کی۔ انہوں نے دنیا کی متاریع قلیل سے قائدہ پہنچایا۔

رسول اللہ صلی اللہ علیہ وسلم فرماتے ہیں:

”من استطاع منکم ان ینفع اخواہ فلیتغفه“

(رواہ مسلم فی صحیح عن چابر بن عبد اللہ رضی اللہ عنہما)

ترجمہ:

تم میں جس سے ہو سکے وہ اپنے مسلمان بھائی کو نفع پہنچائے (مترجم)

اور فرماتے ہیں صلی اللہ تعالیٰ علیہ وسلم:

”اللّٰهُ فِي عَوْنَ الْعَبْدِ مَا دَمَ الْعَبْدُ فِي عَوْنَ الْأَخِيَّةِ۔ (رواہ الشیخان)

ترجمہ: اللہ اپنے بندے کی مد میں ہے جب تک بندہ اپنے بھائی کی مد میں ہے۔  
علی الخصوص۔ جب یہ تبرکات والے حضرات سادات کرام ہوں تو اب ان کی  
خدمت اعلیٰ درجہ کی برکت و سعادت ہے۔

رسول اللہ صلی اللہ علیہ وسلم فرماتے ہیں:

جو شخص اولاد عبد المطلب میں سے کسی کے ساتھ اچھا سلوک کرے اور اس کا  
صلد دنیا میں نہ پائے میں بنفس لفیس روز قیامت اس کا اصلہ عطا فرماؤں گا۔

## زائرین کی ذمہ داریاں

اگر زیارت کرانے والے کو اس کی توفیق نہ ہو تو زیارت کرنے والے کو چاہیے کہ خود ان  
سے صاف صراحت کہہ دے کہ تدریک کچھ نہیں دی جائیگی۔ خالصاً وجہ اللہ اگر آپ زیارت کراتے ہیں  
کرائیے۔ اس پر اگر وہ صاحب دمایں ہرگز زیارت نہ کرے۔ کہ زیارت ایک مستحبے۔  
اویلیں دین حرام کسی مستحب شئی کے حاصل کرنے کے واسطے حرام کو اختیار نہیں کر سکتے۔  
اشیاء و نظائر میں ہے۔

ماحرم اخذہ حرم اعطاؤ۔

ترجمہ: جس کا یہاں حرام اس کا دینا حرام۔ (مترجم)

درختار میں ہے۔

الأخذ والمعطى ائمان۔

ترجمہ:

لینے اور دینے والے دونوں گنہگار ہیں۔ (مترجم)

اسی درختار میں تصریح ہے:

جو تند رست ہوا اور کسپ پر قادر ہوا سے دنیا حرام ہے کہ دینے والے اس سوال حرام پر اس کی اعانت کرتے ہیں۔ اگر نہ دیں خواہی نخواہی عاجز ہوا اور کسپ کرے۔ اور اگر اس کی عرض زیارت کرانے والے صاحب نے قبول کر لی تو اب سوال ابڑا کا درمیان سے اٹھ گیا بے تکلف زیارت کرے دونوں کے لئے اجر ہے۔ اس کے بعد حسب استطاعت ان کی تذكرة ہے۔ یہ لینا دینا دونوں کے لئے حلال اور دونوں کے لئے اجر ہے۔ بحمد اللہ تعالیٰ فیر کا یہی معمول ہے اور توفیق خیر اللہ تعالیٰ سے مسُول ہے۔

وَاللَّهُ أَعْلَمُ

Marfat.com

# کی تصانیف



نماز حنفی حکام حج

نماز مترجم حکام فوزہ

احکام نماز حکام زکوٰۃ

روحانی عمليات اذکار فرآن کفر صوفیا اللہ سے دوستی

اللہ کافیر آسم عظیم اولیائے پاکستان

روحانی فائزی تذکرہ علی حمد صابر کلیری

پیارے سوں پیاری عائش احکام طہارت

روحانی فائزی

ادا بنت احوال صفت پیغمبر مصطفیٰ روحانی اعتماد

ہمارا اخلاق اخلاق حسنہ سنتی ہشتی زیور برکات درود

منازل و لام ختنیہ اخلاق فقری مجموعہ نطالف

لقری و عظام تذکرہ القلوب ختنیہ درود شریف نماز کی کتاب

شبیہ سر برادر ز اردو بازار - لاہور

# کی تصانیف



حکام ح نماز حنفی

حکام ف زہ نماز مترجم

حکام ز کوہ نماز حکام نماز

اذکار ف رآن روحانی عمليات کلزار صوفیا اللہ سے دوستی

اللہ کافیر آم عظیم آسم مسیٹری توبہ اولیائے پاکستان

روحانی ق اری احکام طہارت پیارے سوں پیاری عائش

ادائب اقوال اصوات پیغام مصطفیٰ روحانی اعتماد

ہمارا اخلاق اخلاق حسنہ سنتی بہشتی زیور برکات درود

منازل و لام خرذنیہ اخلاق شنی فضائل اعمال فقری مجموعہ طالف

لقری و عظیم ترکیہ القلوب خرذنیہ درود شریف نماز کی کتاب

شبیہ اسرار بادرز اردو بازار - لاہور